
ПАДПІСКА «БОЖЫМ ШЛЯХАМ» НА 1970г.: 


У Задзіночаных Штатах Амэрыкі -- 3 даляры. 


У Вялікабрытаніі -- 18 шылінгаў. 
У іншых краінах у суме раўнаважнай 18 англ. шыл. 


ЧАСАПІС МОЖНА ЗАКАЗЫВАЦЬ: 


сее еа 0966 6060 6699 966 9 6 


У Задзіночаных Штатах: 


МІ. Апіопу Віеіепіз, 3006 Іюсгапа Віуа, СВісаго, Ш. 
60647, О5А. 


Мг. В. ГРапіоуій 303 Ноуага Эбс., Меў Вецазхі, 
Меў ]ег5еу, ОА. 


Мг. С. Созсіе)еу, 3416, “У. 49- Эіс. Сіеуеіава 2, 
ОБіо, О5А. 


Мг. СЬ. Маўазіак, 835 М. Согопаао Зе. І.оз Апееіе5, 
Сан, ОЗА. 


Мгз. ]. Касрапоузка, 8 Эс. Магё”5 РІ. Ме “Уогк, М. У., 
ЮЗА. 


У Канадзе: 
Мг. Ріаціка, 116 бгапа Аўе, Тогопію, Опс. 560 Сапада. 


У Нямеччыне: 
Мег. Оі. ЭаІауіеў, 892 бсВопеашІ.есь, Эсідфс. АІсегэреіт, 
“У. бегтапу. 


Матар'ялы прызначаныя да друку ў нашым часа- 
пісе слаць на адрас: 

Веу. ]. Негтапоуіё, МАВІАМХ НООЗЕ, 

НОІРрЕХМ АЎЕМОЕ, ІОМРрОХЖХ, Х. 12, 8 НУ., бі.Вгібіп. 

УВАГА: Адрас просім пісаць з усімі знакамі -- М. 12. азначае Могій, а не нума?» 


Знае ннннннннннннннанннавнанннннннаннннаннннннннананннннннчаанааанма нана 
з Хеаг ХІХ Мау--Тапе Хе 5 (126) з 
а 1971 : 
- МАКІАМ НОСЕ, НОГРЕМ АЎЕ, з 
: ГОМрОЖХ, М. 12, 8 НУ ЕМСІАМР 2 
ыа 

БОЖЫМ ШЛЯХАМ 





ГОД ХІХ 


ТРАВЕНЬ--ЧЭРВЕНЬ 


Хо 3 (126) 





Беларуская Бібліятэка і Музэй 
імя Францішка Скарыны -- адчыненыя 


«Уонт Стасе, Му Гота ВізБор, Му. Рерніу Маусх, Іааіесх апа СепИНетеп. 
І Басе ібе тету ўгеаё ріеазнте іп Яесіатіпе. Тбе Ртапсіў Ўбагупа Вуеіотиўнап Гіртагу апа Мизент ореп», 


15 травеня 1971, субота. Цёплы, але хмур- 
ны дзень, Ля дамоў рэлігійнага цэнтру (Ма- 
рыян Гоузэ) і школы сьв. Кірылы Тураў- 
скага большы рух чым заўсёды. Вочы аднак 
усіх накіраваны на дом Мо 31 Гольдэн Рд., з 
якога над дзьвярамі прыгожа разьвеваюцца 
ўрачыста паднятыя сьцягі: Брытыйскі, Ва- 
тыканскі і між імі Беларускі, а ля ўваходу 
бачым дзьве бронзавыя табліцы з надпісам 
беларускім 1 ангельскім, што паказваюць но- 
ва-аснаваныя інстытуцыі: БЕЛАРУСКУЮ 
БІБЛІЯТЭКУ і МУЗЭЙ. 


Вось дзеля урачыстага афіцыяльнага ад- 
чыненьня Бібліятэкі і сабраліся тут у боль- 
шым ліку чым звычайна беларусы дый іхнія 


прыяцелі -- госьці -- прадстаўнікі іншых 
народаў. 

Сяньняшняя падзея -- дзеля яе сапраўд- 
нага зьместу і вонкавай сымболікі -- стано- 


віцца гістарычным актам у беларускім эмі- 
грацыйным жыцьці, а такжа і ў лёндынскім 
Фінчлі. 


Затрымаемся крыху шырэй на наступных 
этапах нова-паўсталай установы: 


І Кароткі гістарычны 
Бібліятэкі і Музэю. 


нарыс сучаснай 


П Іхні зьмест і характар. 
ПІ Урачыстае адчыненьне і адсьвячэньне. 
ІУ Водгукі сваіх і чужых 


І 


Як толькі заснаваўся ў Лёндане Беларускі 
Рэлігійны Цэнтр, тады заснавалася пры ім і 
Бібліятэка, значыць, ад 1947 г. У яе фонд 
увайшлі кніжкі прывезеныя а. Ч. Сіповічам 
у Рым яшчэ перад апошняй вайной, а з Рыму 


Урачыстая дэкларацыя праф. Р. 
ЮОты пры адсланеньні мармуровай 
табліцы дня 15 травеня 1911 года, 
гадз. 94.90. 


перасланыя ў Лёндан, а такжа іншыя вы- 
даньні, якія зьявіліся ў вольным сьвеце. 


Паралельна з лёнданскай марыянскай біб- 
ліятэкай разьвівалася ў Парыжы пры Бела- 
рускай Каталіцкай Місіі бібліятэка, якую 
камплетаваў а. Леў Гарошка. Калі ў 1958 г. 
ён уступіў у закон Айцоў Марыянаў, пера- 
вёз свой кніжны фонд у Лёндан. Такім чы- 
нам злажылася марыянская беларуская Біб- 
ліятэка, якая, улучна з кніжкамі тэалягіч- 
нымі, літургічнымі, юрыдычнымі і інш. на- 
лічала больш 10.000 тамоў. 


Пад кіравецтвам а. Льва Гарошкі біблія- 
тэка ўсьцяж узрастала і было ўжо неабход- 
на прыдбаць для яе асобны дом, тымбольш, 
што сабралася нямала музэальных і асабліва 
цэнных і памяткавых рэчаў, якім трэба было 
знайсьці адпаведнае сталае сховішча. 


І вось якраз надарылася надзвычайная 
аказія што нашыя суседзі на Гольдэн Рд. 
Ме 57 запрапанавалі нам купіць іхны дом! 


Пасьля неабходых фармальнасьцяў 192 лю- 
тага 1910 ўспомнены дом перайшоў на ўлас- 
насьць Беларускай Бібліятэкі і Музэю, якія 
былі названыя імям Францішка Скарыны, 
слаўнага нашага суродзіча з Полацка, пера- 
кладчыка і друкара Беларускае Бібліі. 


ўт падаём грашовы стан Беларускай Біб- 
ліятэкі і Музэю на дзень 31 сьнежня 1970 г. 


Прыход: 
Пазыкі ад розных 
прыватных установаў 
Сабраныя ахвяры . . .. 


Б 17.140-- 9і/» 
Ё 1.825-- 8 


Е 18.965-- 1717» 


ау, на 

Расход: 

Купля дому Б 12.240-- 8і1/» 
Рамонты дому н: Ё 1.197--491/» 
Цэнтральнае аграваньн Ё 1.615--50 
Закупка новых кніжак 

і мікрафільмаў Ё 1201--т2 
Полкі фал Ў: 699 --- 9217» 
Розныя інвэнтарныя рэчы. Ё  625- 56 
Новая інсталяцыя электрыкі Ё  393--61 
Закупка музэйных прадметаў Ё  1954- 716 
Вада, падаткі, асэкурацыя. Ф  150--791/» 
Газ і тэлефон ; 5 55 -- 8217» 
Розныя - 69-17 


Б 18.963 --391» 


ж 


Прыведзеныя тут падрахункі гавораць са- 
мі за сябе. І няцяжка заўважыць, што дом 
куплены за пазычаныя грошы, хаця трэба 
такжа сцьвердзіць, што даволі значная сума 
-- Ё 1.828-8 -- было сабрана ахвяраў, боль- 
шай часткай прысланых беларусамі з розных 
куткоў сьвету. 


П 


У П-ім томе Бел, Сав. Энцыкляпэдыі 
(Мінск 1970, бач. 324) знаходзіцца такое раст- 
лумачэньне слова «Бібліятэка»: 

«Бібліятэка (грэцк. бібліён -- кніга, тэке 
-- еховішча), культурна-асьветнае установа, 
якая займаецца зборам кніг і інш. друкава- 
ных і рукапісных твораў, іх спэцыяльнай 
апрацоўкай і хаваньнем, вядзе прапаганду 
кніг і выдачу іх чытачам. Па сваім прызна- 
чэньні Б. бываюць: масавыя, навуковыя і 
спэцыяльныя: бібліятэкі дзіцячыя». 

Бяз сумніву ўсё тут сказанае тасуецца і да 
нашай бібліятэкі ў Лёндане. Бяручы пад ува- 
гу такія абставіны, што мы жывём на чу- 
жыне, што беларускіх кніжак або аб Бела- 
русі ня друкуецца тут шмат і што дагэгуль 
(за выняткам БССР) ня было за граніцай бе- 
ларускай бібліятэкі належна зарганізаванай, 
-- трэба ўважаць нашую бібліятэку спэцы- 
яльнай; а яе галоўнай мэтай ёсьць служэнь- 
не студыюючай моладзі і навукоўцам у паз- 
наваньні Беларусі, а перад усім яе культу- 
ры, рэлігіі 1 гісторыі. 

Таму-ж у Беларускай Бібліятэцы імя 
Францішка Скарыны знайшлі адпаведнае 
месца кніжкі, якія інфармуюць нас аб Бела- 
русі, а спэцыяльна аб яе архэалёгіі, (сянь- 
няшні фонд каля 40 кніжак), аб яе мастацтве 
і архітэктуры, (каля 15 кніжак), аб бела- 
рускай бібліяграфіі (сяньня 64 кніжкі), аб 
гісторыі Царквы (каля 300 кніжак), аб этна- 


графіі (60 кніжак), аб гісторыі Беларусі (ка- 
ля 100 кніжак), аб беларускай мове і г. д. 

І ўжо немагчыма пералічыць хаця-бы 
толькі больш рэдкіх кніжак і больш вартас- 
ных, якія знаходзяцца ў нашай скарынаў- 
скай Бібліятэцы. Успомнім толькі для пры- 
кладу важнейшыя: 

Кнігі выданьня Францішка Скарыны пе- 
рафатаграфаваныя з арыгіналу: 15 кніг. Кні- 
гі аб Скарыне: Р. О. Владзімірава, Чатырох- 
сотлецьце Беларускага Друку 1525- 1925, 
Флёроўскага, Чапко, Алексютовіча, Брагі, 
450 год беларускага кнігадрукаваньня і інш. 

Кнігі сяньня вельмі рэдкія: 

Сцапіпі, Багтайае Ецгореае Резсгірйо, 
Эрігае 1581; 5Біаіці УіеіКіеео Хіезіча Ціеу- 
зкіево, УіІпіа 1619, п агикагоі Матопіёай; Ко- 
іаіоўлісх, Нізіогіае Піцапае, і. І, Ндапзк 
1650; ў. П, Апіуетр 1668; Іпуепіагх Копзіў- 
шсуу Когоппуса у У. Х. ІПйеўКіеео, Геір2іе 
1733. І іпбуд]а. 

Кнігі беларускіх этнографаў і гісторыкаў: 
Раманава, Шэйна, Батюшкава, Гурыновіча, 
Данілевіча, Сахарава, Доўнар-Запольскага, 
Карскага, Ластоўскага, Гарэцкага, Цьвікеві- 
ча і ніш. 

У аддзеле часапісаў і газэт маецца блізу 
ўсе, хаця некаторыя не ў камплеце, выданьні 
ратацыйныя і друкаваныя у розных нямец- 
кіх пераходных месцах прабываньня боль- 
шай колькасьці беларусаў. 

З перадваенных віленскіх выданьняў у нас 
ёсьць: Беларуская Крыніца, Калосьсе, Шлях 
Моладзі, Хрысьціянская Думка, Да Злучэнь- 
ня, Летапіс і іншыя. 


ж 


БЕЛАРУСКІ МУЗЭЙ -- невялікі, але ўжо 
можа рэпрэзантаваць нас перад чужынцамі. 
Тут маюцца два аўтэнтычныя слуцкія паясы, 
лацінскага абраду арнат пашыты са слуцкіх 
і гродзенскіх паясоў, некалька народных 
дзяружак, вышытых кашуль. 


Тут знаходзіцца калійная соль прывезе- 
ная з Беларусі, два беларускія зубры (разьба 
з белавескага дрэва), паймо пачэся. 

Некалька даўніх ікон (Багародзіца Сма- 
ленская і інш.), крыж -- народная разьба, 
крыж падараваны сп. Д. Аніськам, з якім ён 
перайшоў лягеры Сібіру і перажыў вайну, 
скрыначка перададзеная ў музэй а. Я. Гэрма- 
новічам, якая яму служыла ў Сібіру для пе- 
рахаваньня Сьвятых Дароў. 

Даволі багаты аддзел старых і навейшых 
геаграфічных гістарычных картаў. Сярод іх 
успомнім толькі карту В. Княжства Літоў- 
скага Мэркатара з 1600 году; карту Г. Гонды 
з 1613 г., якая ёсьць копіяй ведамай карты 
В. Кн. Літоўскага Радзівіла; карту езуіта 


Ваў! уе” 

Праф. Р. ОТЫ адсланяе мархуровую табліцу 








Непрэцкага з 1749 г. і карту навейшых ча- 
саў Доўнара-Запольскага з 1919 г. 

Тут яшчэ трэба ўспомніць аб атласе з 1772 
г. Польшчы і В. Кн. Літоўскага, прыгатава- 
ным Рыцці-Зэноні для князя Яблоноўскага. 
Гэты атлас мае 22 карты і ўсе ў добрым ста- 
не. Быў знайдзены і куплены ў Парыжы. 

ва 

Апрача кніжак, часапісаў, газэт, мікра- 
фільмаў, архівальных дакумантаў і рукапі- 


а. 
“б. 2; 


' 
н 


СЗ а ай 
. 9/22Ё у. 
г ў 


саў, у музэі маемо пліткі з беларускімі песь- 
нямі. Ужо зроблены каталёг у альфабэтыч- 
ным парадку назваў песьняў. Маецца бела- 
рускіх народных і іншага жанру песьняў 
запісаных на пліткі 258. Апрача таго і літур- 
гічныя сьпевы дый 33 танцы. 

А ёсьць тут і першы выпуск плітак Забэй- 
ды-Суміцкага, наіграных перад апошняй 
вайной у Польшчы, Такжа ўсе пліткі бела- 
рускага хору ў Лювэне, і нямала песьняў у 
выкананьні хораў пад кіравецтвам Шырмы, 
Цітовіча, Селях-Качанскага і інш. 

ж 

Пададзеныя тут весткі аб бібліятэцы і му- 
зэю дапаўняе брашура Г. дэ Пікарда, якая 
вышла з друку акурат перад адчыненьнем і 
пасьвячэньнем і ў часе самай урачыстасьці 
трапіла ў рукі шматлікім асобам. Сп. Пікарда 
мае вялікія заслугі ў пашырэньні веды аб Бе- 
ларусі і яе культуры наагул: а ў наладжаньні 
і аздобе нашай бібліятэкі ён прыймаў жывы 
ўдзел, дзелячыся з кажным сваей ведай, 
сваім вырабленым эстэтызмам і сваею ахвяр- 
насьцю. 


ПІ 


Было пастаноўлена Управай Белар. Біблі- 
ятэкі і Музею запрасіць на адчыненьне Пра- 





а д-аь 
Па й : З - . 





Зьведваньне Музэю пасьля адчынекьня 


Ба сь 

фэсара параўнаўчай славянскай філялёгіі 
Унівэрсытэту ў Оксфорд Р. Оты; Апосталь- 
скага Дэлегата Архібіскупа Дамініка Энры- 
ці; Бургомістра гэтай часткі Лёндану, дзе 
находзяцца нашыя дамы. Кажны з гэтых 
Гасьцей ёсьць прадстаўніком пэўнай дзей- 
насьці, характэрнай для людзкой гісторыі: 
Прафэсар старадаўнага слаўнара Оксфорд- 
скага Унівэрсытэту -- прадстаўнік навукі; 
Апостольскі Дэлегат -- рэпрэзэнтант Папы 
і ўсяго, што з Ім вяжацца, значыць, рэлігій- 
на-маральных хрысьціянскіх прынцыпаў, 
нарэшце Бургомістр -- прадстаўнік сьвецкае 
ўлады. -- 

Кажны з гэтых прадстаўнікаў выканаў 
вызначаныя яму загадзя функцыі. 

Праф. Р. Оты адсланіў мармуровую таб- 
ліцу, да таго часу закрытую бел-чырвона- 
белым сьцягам і сказаў вельмі зьмястоўную 
і прыгожую прамову. Выступіў ён у прафэ- 
сарскай тозе і ў акадэміцкім бэрэце. 

Апостальскі Дэлегат пасьвяціў будынак 
Бібліятэкі і Музэю. Перш аднак быў прачы- 
таны па ангельску пралатам Янам Ліям Кар- 
сон псальм 126 і той самы псальм паўтарыў 
Біскуп Ч. Сіповіч з кнігі псалтыра, выданай 
Францішкам Скарынай у Празе ў 1517 г. 
Вось яго славянскі збеларушчаны тэкст: 


Аіце не Господь созиздеть дом, всуе тру- 
дишася зиждушие и. 


Аіце не Господь сохранит град, всуе бде 
стрэгый его. 

Дармоть есть нам предсвитаніем востава- 
ти: внегда поседите, ядуіціе хлеб болезни... 

Пасьля Апостальскі Дэлегат прачытаў спэ- 
цыяльную малітву багаслаўленьня бібліятэ- 
кі і пасьвяціў усе залі дому. 

Тымчасам народ напоўніў чытальню, каб 
выслухаць прамовы праф. Р. Оты і Апост. 
Дэлегата. 

Зьмяшчаем выняткі гэтых зьмястоўных і 
прыгожых моваў. Праф. Р. Оты казаў: -- 
«Уладжаньне і утрыманьне такой бібліятэкі 
і такога музэю і ў такім месцы зьяўляецца 
актам веры: бібліятэку трымае невялікая 
грамада, што знахоціцца далёка ад сваей ра- 
дзімы, грамада, што знайшлася ў цяжкіх 
умовах, але поўная самаахвярнасьці. 

Мы павінны прызнаць, што праца, турбо- 
ты і ахвярнасьць, якіх трэба было для за- 
кладзінаў гэтай бібліятэкі і гэтакай веры 
рэдка сяньня можна спаткаць. Калі мы гэта 
ўсё бачым, павінны прызнаць ім тое, чым 
яны ёсьць у сутнасьці. Гэта ёсьць акт веры, 
які сьведчыць аб асаблівых якасьцях і пры- 
значэньні асобнай нацыі -- Беларускага на- 
роду, аб яго мове і культуры, якая базуецца 
на той-жа мове і на традыцыях таго-ж на- 


роду. 


-- Адначасна, калі мы глянем з іншага 
боку, мы павінны прызнаць, што гэтая біблі- 
ятэта мае такжа практычнае значэньне, ка- 
жу -- практычнае, бо маю на ўвазе наву- 
коўцаў і студэнтаў. Яна ёсьць патрэбнай і 
для ўсіх тых, хто ў сваіх студыях займаецца 
культурай той краіны, якую ведаем сяньня 
як Беларусь, а якая ў прошлым была веда- 
мая пад назвай Вялікага Княжства Літоў- 
скага. 


-- І так сяньняшняя падзея ёсьць ня толь- 
кі звычайным актам нацыянальнага сама- 
вызначэньня, актам веры ў Беларускую на- 
цыю, але адначасова ёсьць падаркам для ву- 
чоных гэтай краіны, а таму мае вялікае зна- 
чэньне для нас, а ня вылучна для самых 
толькі беларусаў». 


Пасьля праф. Оты ў той самай залі чы- 
тальні Бібліятэкі прамовіў Архібіскуп Дамі- 
нік Энрыці: 

Між іншым ён сказаў: -- «Я жадаю шчыра 
падзякаваць за запросіны-пабаславіць Бела- 
рускую Бібліятэку і Музэй імя Францішка 
Скарыны... Гэтая Бібліятэка і Музэй, апра- 
ча таго, што прыпамінае і перахоўвае слаў- 
ную гісторыю Беларусі, будзе такжа пану- 
кай, каб насьледаваць у будучыне вялікія 
хрысьціянскія традыцыі беларускага наро- 
ду. Гэтая нагода вельмі адпаведная, каб ад- 
даць чэсьць Доктару Францішку Скарыне, 
якога імям слушна названыя Бібліятэка і Му- 
зэй. Імя Др. Скарыны заўсёды астанецца 
спалучаным з Беларускай Бібліяй, яе тлума- 
чэньнем і друкам. Гэты пачын ёсьць дастат- 
ковым сам па себе, каб Скарына заўсёды 
быў праслаўлены і каб з удзячнасьцю да 
яго адносіўся беларускі народ і вучоныя 
біблісты. 

-- Больш таго, Др. Скарына працаваў з 
верай і жаданьнем, каб узбагаціць свой на- 
род скарбамі веды і ўзгадваньня, асабліва 
праз Сьвятое Пісьмо, якое -- як ён сам ска- 
заў -- зьяўляецца крыніцай усялякай веды. 
Выразна выяўлянай мэтай, якую ён жадаў 
асягнуць праз тлумачэньне і друкаваньне 
сьвятых кніг, была: «слава Бога і карысьць 
паспалітага люду». Гэтым самым пакінуў ён 
нам прыклад гарачай любові Бацькаўшчыны 
і плоднай самаахвярнасьці для добра сваіх 
суродічаў». 

з 


Выслухаўшы двух першых прамоўцаў, 
прысутныя пашлі зьведываць Бібліятэку і 
Музэй. Вучні школы сьв. Кірылы Тураўска- 
га ў нацыянальных вопратках памагалі за- 
хаваць належны парадак. 


Пасьля ўсе перайшлі ў дом сьв. Пятра 
Апостала, суседні з Бібліятэкай. Тут пра- 

маўлялі: Заступнік бургомістра сп. Фрыд- 
ман, сп. Гэрбэрт ад імя Ангельска-Беларус- 
кага Таварыства, сп-ня Раіса Жук-Грышке- 
віч ад імя свайго мужа, Старшыні Рады 
БНР іад імя беларускіх арганізацыяў Кана- 
ды; сп. Янка Міхалюк, старшыня Галоўнае 
Управы ЗБВБ, а. Язэп Гэрмановіч, найста- 
рэйшы з прысутных беларусаў векам, заслу- 
жаны пісьменнік і дзеяч; сп. М. Наўмовіч, ад 
імя беларусаў Францыі. У самым канцы пра- 
мауляў Біскуп Ч. Сіповіч, гаспадар урачы- 
стасьці. 

Усе прамоўцы выказвалі ў цёплых словах 
прызнаньне ініцыятарам і арганізатарам 
Бібліятэкі і Музэю дый жадалі посьпехаў 
новай установе. 

Немагчыма падаць тут усё ў цэласьці і та- 
му абмежымся да некаторых толькі харак- 
тэрных высказаў. 


Сп. А. Гэрбэрт між іншым адзначыў, што 
паўстаньне беларускай установы «ёсьць пры- 
чынай здаваленьня для тых, хто не адзна- 
чаецца любоўю да матушкі Расеі”, як укра- 
інцы, палякі ды іншыя славянскія народы. 
І сяньня паўстала новая навуковая інстыту- 
цыя, абсалютна не расейская, а беларуская, 
прадстаўнік больш даўняй культуры чым тая 
ў Расеі». 

Др. Раіса Жук-Грышкевіч, адзіная жанчы- 
на, што прамаўляла, ў сваей пламянай, хва- 
люючай усіх мове, між іншым сказала: «Ча- 
му Беларуская Бібліятэка і Музэй ёсьць так 
важнай для нас інстытуцыяй? 

Таму, што яна стварае лепшыя магчыма- 
сьці захаваньня лучнасьці з нашай гісто- 
рыяй -- нашым мінулым. А нашае мінулае 
-- гэта карэньні, якімі мы здабываем жыць- 
цядзейныя сокі для жыцьця і росту нашага 
народу дый чэрпаем матар'яльную сілу 1 ве- 
ру ў лепшую будучыню, Як для расьліны -- 
падрэж яе карэньні й яна засохне, гэтак і 
для народу -- адбяры ад яго ягонае мінулае 
і ён загіне! Не дарма народагубная палітыка 
маскоўскага акупанта ў Беларусі хвальшуе 
і хавае ад беларускага народу ягонае слаў- 
нае мінулае. 


Беларускі Музэй і Бібліятэка --- гэта пом- 
нік нашаму мінуламу, нашым слаўным прод- 
кам, гэта скарбніца духовых каштоўнасьцяў, 
здабытых нашым народам пакаленьнямі, гэ- 
та -- школа для сучасьнікаў і нашчадкаў. 
Праз гэтую інстытуцыю і мы, беларускія эмі- 
гранты, можам перадаць пакаленьням сьля- 
ды і вынікі і здабыткі нашае працы на ка- 
рысьць Бацькаўшчыны...». 

Сп. Я. Міхалюк выказваў неабходнасьць 
адпаведнага месца, практычна ўладжанага і 
юрыдычна ўгрунтаванага, дзе маглі знайсьці 
бясьпечны прыпынак і належную ахову на- 


шыя беларускія нацыянальныя цэннасьці. 
Ён такжа заўважыў, што апрача падзелаў 
этнаграфічна суцэльных тэрыторыяў, існу- 
юць падзелы чужога культурнага дабра. Та- 
кія інстытуцыі як нацыянальныя бібліятэкі 
і музэі бароняць свой уласны культурны зда- 
бытак. 

«Дзень урачыстага адчыненьня Беларус- 
кай Бібліятэкі і Музэю імя Францішка Ска- 
рыны трэба лічыць днём гістарычным, сьвя- 
там канкрэтнага культурнага пачыну!» 

Старшыня ЗБВБ, выказваючы ўдзячна- 
сьць арганізатарам інстытуцыі, успомніў за- 
слугі няпрысутнага Айца Архімандрыта Л. 
Гарошкі, Айца А. Надсона, Спадароў Г. Пі- 
карда, П. Асіповіча і інш., якія нямала па- 
працавалі для разьвіцьця нова-паўсталай 
інстытуцыі. 

а. Язэп Гэрмановіч, Супэрыёр Дому Айцоў 
Марыянаў у Лёндане, рэдактар «Божым 
Шляхам», ён-же беларускі пісьменнік і ўча- 
сьнік савецкіх лягераў, у кароткай прамове 
казаў: за час ягонага некароткага жыцьця 
прыходзілася яму арганізаваць тры бібліятэ- 
кі: -- у слаўнай Друі, у Вільні і ў Харбіне. 
Усе тры, на вялікі жаль, былі ганебна змар- 
наваныя ворагамі нашае культуры. Спа- 
дзяёмся, што Лёнданская Бібліятэка -- пры 
Божай ласцы і апецы Брытыйскага ўраду - 
ператрывае нашае выгнаньне з Бацькаўшчы- 
ны і ў належным часе пяройдзе на грунт 
Вольнае-Незалежнае Беларусі! 

Перадапошнім прамаўляў сп. М. Наумовіч. 
Гаварыў па француску ад імя беларускага 
«Хаўрусу» ў Францыі. Ён вітаў дасягненьні 
ўсіх суродзічаў у Лёндане, падкрэсьліў вагу 
і значэньне для беларускай эміграцыі і на- 
агул для Беларусі свае Бібліятэкі і свайго 
Музэю. 

Тут няхай нам будзе дазволеным дадаць, 
што сп. Наумовіч -- ведамы беларускі ма- 
стак і скульптар, быў адным з першых, што 
падтрымалі ініцыятыву арганізаваньня Бе- 
ларускай Бібліятэкі і Музэю і сам ахвяра- 


“ваў значную матар'яльну дапамогу. 


ж 


Дзеля таго, што загадзя ўсталены парадак 
прадбачываў заканчэньне афіцыяльнае ура- 
чыстасьці а гадз. б-ай, дык трэба было пе- 
рапрасіць усіх тых, якія ці то ад імя іншых 
нацыянальнасьцяў, ці то ад розных аргані- 
зацыяў яшчэ жадалі прамаўляць. 

Зрабіў гэта Біскуп Сіповіч, падзякаваўшы 
ўсім, хто толькі якімколечы спосабам пры- 
чыніўся да сяньняшняй вялікай нацыяналь- 
най беларускай урачыстасьці, Ён выказаў 
асаблівае здаваленьне, што нашая моладзь 
выстраілася ў сзаю нацыянальную вопратку 


і што яна ахвотна дапамагала ў каталяга- 

ваньні і інвэнтарызацыі бібліятэкі, а сяньня 
сымпатычна ўсім услугоўвае. 

У той-же залі, дзе было цяпер сабраньне, 
быў багата застаўлены стол, а нашыя сту- 
дэнты і госьці-дзяўчаты пачалі частаваць 
прысутных віном і закускамі, Нікому ня 
было сьпешна пакідаць залі: сапраўды, ра- 
дасны настрой заўладаў пачуцьцямі белару- 
саў, а такжа і нашых шчырых прыяцеляў! 
Спантанічна прышло да беларускіх народ- 
ных і патрыятычных песьняў. Нашая мо- 
ладзь і старшыя імправізавалі праграму 1 
ўдала яе выконвалі. Айцец і сп-ня Абабурка, 
якія адзначаюцца нязвычайным сьпевацкім 
талентам, паланілі сэрцы прысутных. 


ж 


Дагэтуль мы ня ўспомнілі (апрача толькі 
галоўных асобаў і тых, што прамаўлялі), хто 
быў прысутны на ўрачыстасьці адкрыцьця 
Беларускае Бібліятэкі й Музэю ў Лёндане. 

Управа Б.Б.іМ. пастанавіла запрасіць пэў- 
ную колькасьць беларусаў з Вялікабрытаніі 
і з іншых краінаў. Перадусім былі высла- 
ныя запросіны да Галоўнае Управы ЗБВБ 
і да яе аддзелаў. Такжа да тых, хто быў у 
нейкай сувязі з нова-паўсталай інстытуцыяй. 
І так прыбылі на урачыстасьць ўсе сябры 
Галоўнае Управы ЗБВБ, сябры Лёнданскага, 
Манчэстэрскага і Брадфордскага Аддзелу. 
Прадстаўнікі апошняга прыехалі на другі 
дзень, у нядзелю, і прыймалі ўдзел у дакла- 
дах. Злажылі такжа ад свайго клюбу -- «Са- 
кавік» ахвяру на Бібліятэку. 

З Канады. была др. Раіса Жук-Грышкевіч, 
з Францыі сп. М. Наўмовіч і сп. Дубоўскі, з 
Нямеччыны сп. Ч. Кукель. 

З іншых гасьцей, апрача ужо успомненых 
-- праф. Р. Оты, Ап. Дэл. Д. Энрыці, Заступ- 
ніка бургомістра Фрыдмана і ягонай жонкі, 
сп. А. Гэбэрта, натуем наступных: 

Я. Д. Аўгустын Горняк, Эгзарх Украінцаў 
у Вялікабрытаніі, князь Кароль Гогэнцол- 
лерн, Г. Россі -- сябра парляманту, сям'я 
Пікарда (5 чалавек), сп-ня. Т. Вэбэр, -- стар- 
шыня Хрысьціянска-Жыдоўскае Арганіза- 
цыі; сп. Джэнкінсе -- сакратар той-жа арг., 
рабін Баум; а. Міллер са сваей жонкай -- 
галава англіканскай царквы сьв. Варнавы на 
Фінчлей; сп. Банкрофт з Брытыйскага му- 
зэю; а. Йнка Абабурка --- галава БПР царк- 
вы ў Вялікабрытаніі са сваей сужонкай; 
сп-ня О. Грабэр, Ф. Віззэль, др. Эрыксон, 
А. Макміллін -- усе за школы Славянскіх 
і Эурапэйскіх Студыяў у Лёндане; І. Дзінглі 
з жонкай з Унівэрсытэту ў Рэадінг; сп-ня 
Георгіадіс -- выдавец час. «Хрызастом», граф 
Галька-Ледухоўскі, палк. Замойскі, сп. С. 
Грохольскі, і ягоная племянніца Солтан, Сп- 


ні Магдалена і Вера Річчі; прадстаўнікі арга- 
нізацыяў украінскіх, польскіх, славацкіх, 
чэскіх, эстонскіх, летувіскіх, альбанскіх, ма- 
дзярскіх, латыскіх... 

Прадстаўнікі прэсы мясцовай і ад «Тре 
Гайу ”геіеетарй», 

Усіх прысутных на ўрачыстасьці было ня- 
мала, але ніхто іх ня лічыў... 


ж 


У нядзелю 16. У. 1971 адбылася урачыстая 
Літургія ў белар. капліцы сьв. Апосталаў 
Пятра і Паўла. Саслужылі з Біскупам Ч. Сі- 
повічам айцы Язэп Гэрмановіч і Аляксандар 
Надсон. Хор школы Сьв. Кірылы Тураўска- 
га пад кіравецтвам сп. Г. Пікарда пры дапа- 
мозе гасьцей сьпяваў прыгожа і магутна. 

Адчувалася сапраўдная малітва ўдзячнась- 
ці Усёмагутнаму Богу за ўчарайшы дар, які 
беларусы на чужыне атрымалі. 

У казаньні была зьвернута ўвага на Фран- 
цішка Скарыну, на ягоную творчасьць і на 
іншых беларускіх волатаў духа і нашых 
знатных дзеячоў, без якіх мы ўсе сяньня бы- 
лі-б вельмі бедныя. 

Пасьля сьв. Літургіі ў залі Бібліятэкі былі 
прачытаныя даклады: а. Надсонам на тэму 
-- «Сучасны стан беларускай бібліяграфіі»; 
сп. Г. Пікарда: «Беларусіка ў розных біблі- 
ятэках Эўропы» і сп-няй др. Жук-Грышке- 
віч! «Аб беларускіх арганізацыях і іхняй 
дзейнасьці ў Канадзе». 

Сп. Калбаса вітаў нова-паўсталую бела- 
рускую інстытуцыю ад імя Аддзелу ЗБВБ 
і ад імя беларускага клюбу «Сакавік» у 
Брадфорд. 

Абед адбыўся ў залі школы сьв. Кірылы 
Тураўскага, а пасьля абеду некаторыя навед- 
валі Бібліятэку і Музэй і пасьля сьпявалі 
беларускія песьні. 

Нядзеля была пасьвячана спатканьню вы- 
лучна беларусаў. 


ІУ 


На рукі Управы Белар. Б. і М. прыслалі 
прывітаньні і пажаданьні шматлікія беларус- 
кія і ншыя Установы, а такжа асобныя лю- 
дзі 1 то даслоўна з усіх канцоў сьвету. 

Мы тут падаём толькі выняткі з двух лі- 
стоў: ад беларускіх працаўнікоў радыё «Сва- 
бода» з Нью Ёрку і з ліста сп. Сьцяпана 
Онысько, украінца, які быў прысутны на са- 
май урачыстасьці. 

Зьмест гэтых лістоў ёсьць найлепшай на- 
гародай для ўсіх тых, што не шкадавалі ча- 
су, натугаў і матар'яльных сродкаў, каб зар- 
ганізаваць на адпаведным узроўні і згодна з 
сучаснымі вымогамі Беларускія Інстытуцыі 
на чужыне. 


ў а 

«Калі народ у дыяспоры, калі геаграфіч- 
ная воддаль разрывае фізычную і духовую 
блізкасьць між суродзічамі, дык культурныя 
установы замяняюць сабою родную глебу. 
Няхай-жа плод Вашае дальнабачнасьці 1 цяр- 
плівае працы -- Бібліятэка і Музэй імя 
Францішка Скарыны, -- перамагаючы далеч 
у даслоўным і пераносным сэнсе, стануцца 
нявычэрпнаю крыніцаю веды пра Беларусь, 
ядром духовага адзінства для ўсіх шукаль- 
нікаў праўды пра беларускі народ! 

Шчасьці, Божа, на Многая Лета!» 

Ліст Вельмі Паважанага сп. Сьцяпана 
Оныські замешчаем у ягонай прыгожай ук- 
раінскай мове. Прыймаемо яго, як шчырае 
выяўленьне прадстаўніка братняга нам на- 
роду. Вось яго даслоўны зьмест: 

Я 


Лондон, 11. травня 1911 
Високоповажані Панове! 


Будучи на відкритті Вашоі Білоруськоі 
Бібліотеки і Музею дня 15. травня ц. р. не 
можу відмовити собі дійсноі приемности і не 
висловити моіх вражінь і почувань з при- 
воду тіеі знаменитоі подіі в житті Білору- 
ськоі Громади у В. Британіі і взагалі в життгі 
Білоруського народу, братнього народу нам 
украінцям. 

Це велике досягнення в житті Білору- 
ського народу поза межами Батьківіцини, 
здійснене невтомною працею, відданістю на- 
ціональній справі, далекозорістю і відчуттям 
дійсности і потреб його синів, провідників Бі- 
лоруськоі громади у В. Британіі на чолі з 
Високопреосвяішценным Владикою Сіповичем, 
Архіепископом  Білоруськоі  Католицькоі 
Церкви і при допомозі і при широкому свідо- 
мому і патріотичному поперті загалу Білору- 
сів, е цінним вкладом в скарбныцю Білору- 
ськоі культури. 

На відкритті я з увагою слідкував та по- 
мічав на обличчях приявних Білорусів неви- 
мовне вдоволення, радість та благородну гор- 


дість своім досягненням, а на чужинцях, 
представниках церковних, урядових та на- 
ціональних груп у В. Британіі дійсне приз- 
нання. 

Чим для Білорусів е новопостала куль- 
турна станиця, про іі значіння і ролю, гово- 
рили найкраіце білоруські представники, Ви- 
сокодостойний Владика СОіпович, представ- 
ниця Білорусів Канади пані д-р Жук-Гри- 
шкевіч, представник Білорусів Франціі ар- 
тист Наумович та вкінці Голова Білоруськоі 
Громади у В. Британіі п. Міхалюк. 

Білоруська Біблістека і Музей у В. Бри- 
таніі, це знаменитий історичний, культурний 
і політичний пам'ятник Білоруському Наро- 
дові в діяспорі, це поміст в світ для реаль- 
ного і ефективного ставлення білоруськоі на- 
ціональноі справи в світі, це важливий чин- 
ник для морального росту, національноі се- 
бепевности, себевартости і спроможностей. 


Між приявними були найстарший віком 
учасник відкриття, поет і національний діяч, 
мученик за білоруську справу Високодостой- 
ний о. Германович та представники наймо- 
лодшого покоління -- шкільна молодь. 


Нехай цей успіх, Дорогі Панове, помножуе 
успіхи дальших Ваших зусиль на іцастя і 
славу Білоруського Народу. 


Помагай Вам Боже! 
Мгр. Степан Онисько 
ж 


Пэўна-ж, каб асягнуць тыя мэты, якія 
паставіла сабе новая беларуская Установа і 
падказалі ёй ейныя суродзічы і прыяцелі, 
нам патрэба вялікай Божай помачы, моцнай 
веры ў свой народ і шчырага супрацоўніцтва 
з людзмі добрае волі, 

Калісьці Цэзар, пераступіўшы Рубікон, 
сказаў: «АІеа іаста еі». 

Па беларуску гэта можна было-б ператлу- 
мачыць: 

«Узяўся за гуж -- не кажы, што ня дуж!» 


Д. 


На кніжнай паліцы 


Новы Закон Спадара а Спаса нашага Ісуса 
Хрыста 
З мовы грэцкае на беларускую нанава перак- 
ладзены ў Ню Ёрку 1970, бачын 260. 

Кажную кніжку, што выдаецца ў белару- 

скай мове, мы вітаем, як новы падарунак для 

стомленай беларускай душы, якая можа 
знайсьці ў ёй пажыву і падтрыманьне. 


Асабліва гэта датычыць кніг Сьвятога Пісь- 
ма Старога ці Новага Запавету. 


На вялікі жаль, мы ня можам цешыцца з 
нова-выданай кніжкі, названай «Новым За- 
конам Спадара а Спаса Нашага Ісуса Хрыста». 


Мы не маем ніякае прадузятасьці да яе аў- 
тара, каторы па свойму праз доўгія гады пра- 
цаваў, каб зрабіць штосьці добрае для Бела- 

русі і беларусаў. Аднак мы ня можам пры- 
няць дзіўных штукарстваў аўтара, асабліва, 
калі на гэтым церпіць беларуская мова, а тым 
самым і беларуская культура і справа; дый 
паніжаецца само Эвангелле і Сам «Спадар а 
Спас Хрыстос»! 

Дзякаваць Богу тлумачэньняў Новага Запа- 
вету на беларуску мову ў нас дасюль хапала. 
Яшчэ ня перастарэлі выданьні др. Ільдэфонса 
Бобіча, Кс. Адама Станкевіча, Антона Луцке- 
віча, Кс. Вінц. Гадлеўскага, Кс. Пралата П. 
Татарыновіча, Архімандрыта Льва Гарошкі. 
Некаторыя з іх былі толькі частковыя, (Бо- 
біча, Станкевіча, Гарошкі), але ўсе вельмі са- 
лідныя і карысныя. 

Маючы ўжо гэтулькі тлумачэньняў, здава- 
лася, што новы перакладчык толькі ўдаска- 
наліць папярэднія або паправіць недахопы. 
Але сталася зусім інакш: аўтар у сваім дзі- 
вачным жаргоне стараецца быццам выясьніць 
Хрыстовыя праўды, але ён больш іх зацям- 
няе... Дый ніхто з беларусаў ня прызнаецца 
да гэтай гамонкі, як да сваей роднай, якая 
ўжываецца ў гэтым «Новым Законе»! 

І проста немагчыма выказаць усе недарэч- 
насьці ў перакладзе, бо яны спатыкаюцца на 
кажнай бачыне дый амаль у кажным сказе. 
Тут падаём толькі частку «кветачак» з гэтага 
гароду: 

Бачына 5-ая. «ЕВАНГЕЛЯ подле сьвятога 
Мацьвея»: 

«...адчыніўшы скарбы свае, абраклі Яму 

дары». (Раз. 2, 11). 

«...кажнае дзерва... будзе ссечаса й кі- 

нена ў цяпло» (Э, 10). 

«Ішоў за Ім чысьлены груд» (4, 19). 

«Я ўчыню вас лаўбітамі людзёў»... 

«...калі хочаш, зробім тут тры буданы». 

«...вось булак сьветлы ахінуў іх». 

«... нікому не кажыце пра гэту відзень». 
(17, 4-5-9). 

...бо ідзе двух альбо трох зьбершыся ў 

Імя Мае...» (18, 20). 

«... ідзе-лень будзе абяшчана Евангеля....» 


(26, 13). 
Ж 


«ЕВАНГЕЛЯ подле сьвятога Маркі»: 
«Цешча Сымонава ляжала ў гаручцы і без 
адвалокі кажуць Яму празь яе» (1, 30). 
«Давід, як меў патрэбу... сам а бытыя з 
Ім... еў букаткі пакладаныя... і даў бы- 
тым ізь Ім». (2, 25-26). 

«І, пачуўшы свае Ягоныя пайшлі няць Яго, 

бо дзейкалі, што Ён вонках сябе». (3, 21). 

«І сказаў ім Ісус: прарокі бязь сьці...» 
(6, 4). 

«І ён якга празерыў і пайшоў, за Ісусам». 
(10, 52). 

«Яны йшлі й наказалі засталым і гэтыя не 

нялі веры (16, 13). 


«ЕВАНГЕЛЯ подле сьв. Лукі»: 

«... было яму жэрабя кадзіць... ангіл сто- 

ячы паправе зброчніка кадзеньня... і ляк 

абняў яго» (1, 9-11-12). 

«...дзявушчае імя: Марыя... І Марыя 

сказала: -- Вось, служэбка Спадарова: хай 

будзе імне подле слова Твайго». (1, 27-39). 

.. Залякалася дзяцё Ісус у Ерузаліме... 
(2, 43). 

«... будучы, як думалі, сынам Язэпа Гі- 

лянка, Матфацёнкка... Давідзёнка... Но- 

янка... Адамёнка, каторы быў Божы». 
(4, 23, 38). 

ж 


«ЕВАНГЕЛЛЕ подле сьв. Яана»: 

«...Вецер вее, ідзе хоча» (3, 8), 

«Кажа Ісус: -- Напоўніце судзіны вадою. 

-- І напоўнілі іх ушчырк. І кажа: -- Цяпер 

засіліце й нясіце да загадніка часьці» (2, 
7-8). 

Сказаў Ісус: «... 

дзьверы... 
(14, 1). 


хто ня ўходзе перазь 
тый злодзей а глабаньнік». 


Ж 


«ДЗЕІ сьв. Апосталаў»: 
«... Пётра, стаўшы пасярод братоў, -- гру- 
ду наймя разам было каля сту дваццацёх... 
І кінулі на жэрабя на іх, і пала жэрабя на 
Мацьвея». (1, 15-26). 
«І зьнецікі стаўся гук ізь неба... (2, 2). 


І ўсюды ўжываецца слова «прарока» за- 
мест «прарок». Замест «Сын чалавечы» пе- 
ракладаецца «Сын Людзкі», хоць у бел. мове 
«Сын людзкі» мае асаблівае значэньне. І заў- 
сёды піша: «Імне» замест «Мне», «з Імною». 
А слова «жонка» атрымала значэньне: су- 
жонкі і жанчыны. Дый усюды ставіцца «а» 
замест «і» «Сьці айца а маці -- на манер чэс- 
кага злучэньня. 

У некаторых месцах абсалютна няведама, 
што перакладчык хацеў выразіць: «І Гірад 
із воямі сваімі ўлегцы замеў яго» (Л. 23, 11). 
«Пілат, пагукаўшы сьвятароў а дзяржаўцаў 
а люд...» (Лука 23, 13). 

«Імкненьне стацца арыгінальным даводзіць 
да сьмешнасьці: «... бо былі рыбнікі», «па 
ўсёй Сыры» замест «Сырыі». І яшчэ: «Ішоў 
за Ім чысьлены груд». 

І няма паясьненьня слоў такіх як: Гля, 
што-лень, вулоньне, якга, відаль, наўза, сі- 
ляць, сьпятрэлы (ссохшы?), тойма, удругава, 
уклякшы, зраджацца, «перацярпелі цяжар 
дня а вад (?)»... 

Магчыма хтосьці, калісьці ў гэтым штуч- 
ным творы знайдзе штосьці цэннае для бела- 
рускай мовы, але ці варта было ўкладаць гэ- 
тулькі натугі і зьдзеку над мовай, асабліва, 
што гэта сьцісла лучыцца з Божым словам 
і з Божымі праўдамі? 

Эвангелле ў першую чаргу прызначана 
для людзей простых, не для дактароў філя- 
лёгіі. І ўжо наш слаўны Скарына імкнуўся 
незразумелую славянскую мову перадаць у 
жывой беларускай, каб яе зразумелі «паспа- 
літыя людзі». 

Сяньня, калі беларуская літаратура дага- 
няе творчасьць выдатных народаў, калі ма- 
емо гэтулькі граматыкаў і слоўнікаў, дык 


сапраўды недарэчна -- тварыць новы бела- 
рускі «воляпюк» ці эспэранто, для якога трэ- 
ба даваць спэцыяльны слоўнік, каб зразу- 
мець сэнс перакладу!... І ці калі хто ад па- 
чатку сьвету так дакучліва і вытрывала 
зьдзекаваўся над беларускай мовай і над 
Сьвятым Пісьмом, як гэта робіць пераклад- 
чык «крывіцкі а вялікалілоўскі» ў сваей пра- 
цы, што назваў: «Новы Закон Спадара а Спа- 
са Нашага Ісуса Хрыста»?... 


Кіеўскі малітаўнік пачаткаў ХУШ стагодзьдзя 


Адзін з нашых амэрыканскіх дабрадзеяў 
зрабіў вартасны падарунак Беларускай Біб- 
ліятэцы ў Лёндане: ахвярваў кніжку друка- 
ваную ў Кіяве ў пачатку ХУЦІ стаг. Варта 
ёй пасьвяціць крыху ўвагі, пакідаючы для 
больш навуковага разгляду асобам кампэ- 
тэнтным і зацікаўленым. 

Вонкавы выгляд кніжкі зьвяртае на сябе 
ўвагу сваей нязвычайнай формай. рРазьмер 
яе 8 мм Хх 45 мм., а бачын усяго 1224. Таму, 
узяўшы яе ў рукі і крыху адчыніўшы, атры- 
маеш уражаньне быццам трымаеш гармонік. 
На жаль, няма першага загаловачнага ліста 
і таму, каб усталіць назоў і год выданьня, 
трэба ўважна ня толькі пералістаць, але й 
парадзіцца ведамых аўтараў, якія займаліся 
апісаньнем стара-славянскіх друкаў, як Ці- 
таў, Каратаеў, Сопікаў дый інш. 

На самым пачатку кніжкі маемо «преди- 
словіе», якое ёсьць словам або казаньнем 
сьвятога мучаніка Кіпрыяна і пачынаецца: 
«Благая есть молитва с говеніем і милосты- 
нею...». 

А пасьля «предисловія» знаходзім вось та- 
кую важную для мэтрыкі кніжкі інфарма- 
цыю: 

«Обіцій всех слуга і молитвеннік, святыя 
великія чудотворныя Лавры Печерскія Кіев- 
скія Архимандрыт Іоанникій с братіею». 

Ад часаў, калі Архімандрыт Елісей Пле- 
ценскі (памёр 1624 г.) купіў ад Балабанаў 
друкарню і перавёз яе ў Кіева-Пячэрску Лаў- 
ру, да пачатку ХУПЦІ стаг., зьмянілася там 
некалькі архімандрытаў ягоных наступні- 
каў... Пераважна былі яны з паходжаньня 
украінцамі, але здараліся такжа сярод іх і 
беларусы, прыкладам Архім. Язэп Трызна 
(1647-1656). 

Кажны з іх цаніў друкаванае Божае слова 
і ня дзіва, што на працягу многіх гадоў выхо- 
дзіла з пад друкаванага станка Кіява-Пячэр- 
скіх манахаў шмат вартасных друкаваных 
кніжак, якія мелі свой уласны характар. Яны 
часта насьледавалі традыцыю віленскіх вы- 


даньняў, а пакуль гэта было магчыма, роз- 
ніліся ад маскоўскіх. 

Архімандрыт Іоанникій Сенютовіч быў 
выбраны посьле сьмерці архім. Апанаса Міс- 
лаўскага ў 1715 г., а кіраўніком Кіева-Пя- 
чэрскай друкарні быў за яго часаў ведамы 
друкар мастак Антон Тарасэвіч. І мы блізу 
пэўныя, што абодвы былі беларусамі. 

За часаў архім. Іоаннікія здарыліся два вы- 
падкі, якія можна было-б назваць ягоным 
няшчасьцем. У 1718 г. пажар лаўры нарабіў 
шмат шкодаў і прыпыніў друкаваньне кні- 
жак на добрых пару гадоў. Хутка пасьля гэ- 
тага выйшаў указ цара Пятра І, якім загад- 
валася, каб усё, што будзе друкавацца мана- 
хамі Кіева-Пячэрскай лаўры, падлегала па- 
пярэдняй цпарскай цэнзуры і ўсе выданьні 
узалежніліся ад дазволу створанай царом ка- 
легіі. 

Варта тут прагледзіць, як прышло да цар- 
скага указу? 

У 1718 г. вышла з друку ў тойжа кіеўскай 
друкарні «мінологія» або месяцаслоў. У зага- 
ловачным яго лісьце чытаем: «Благословені- 
ем между патріаршеством освяіценнего собо- 
ра Рос. в св. вел. чудот. лавре печер. Кіевск. 
ставропигі Святейшаго Вселенскаго Констан- 
тинопольскаго Патріархка...» 


Урад дэспатычнага цара зьвярнуў увагу на 
тую агаворку ў тытуле, якая адносілася да 
Канстантынопальскага Патрыярха і бачыў у 
гэтым незалежнасьць лаўры ад Масквы. Та- 
му 22 сьнежня 1720 г. выдаў указ, які вы- 
магаў: 

1) Каб Кіева-Пячэрская лаўра заўсёды на- 
зывала сябе стаўрапігіяй усерасейскіх ма- 
скоўскіх Патрыярхаў; 

2) Каб ня друкавала іншых кніг, як толькі 
царкоўныя, але перш узгодніўшы іх з ма- 
скоўскімі выданьнямі: 

3) «дабы никакой розни и особаго наречія 
во оных не было...» 


хай сна 

Значыць, меў быць поўны кантроль і ру- 
сыфікацыя кіеўскіх друкаваных выданьняў, 


ж 


Зьвертаючыся ізноў да нашае кніжкі, мы 
ў ёй знаходзім такую зацемку ад рукі: «Сію 
книгу глаголемую Молитвослов купих аз 
Стефан Остоевич за 7 марыашов. Бсадрад: в 
двору Архіер. Ісаій Антоновича. Лета: 1137. 
Августа б-го.» 

Нам нічога ня ведама, хто такі быў Ісая 
Антановіч. Ня зусім такжа ясна ужытае там 
слова «Веадрад». Магчыма, што памылкова 
напісана замест «вседрад», а гэта было-б ска- 
ротам ад «всерадетель», значыць, чалавек, 
які клапоціцца аб чыімсь дабры, аб чыейсь 
маемасьці, а такога мы сяньня называем эка- 
номам або адміністратарам. Такім чынам 
Сьцяпан Остоевіч эканом біскупа Ісаі Анта- 
новіча ў 1737 г. купіў малітваслоў за 7 мары- 
яшаў, Ізноў-жа ня ведаем, што азначаюць 
тыя «марыяшы»? «карбаванцы»? «чырвон- 
цы? «рублі»? 

Тут аднак знаходзіцца вельмі важная дата 
куплі кніжкі, таму ёсьць пэўным, што яна 
была надрукавана перад 1737 г. 

Можна яшчэ лепш удакладніць гэтую да- 
ту. Яна ўбачыла сьвет за часаў Архім. Іоан- 
нікія Сенютовіча, а ён быў у гадох 1115-1190. 
Таму бяз сумніву наш Малітваслоў выйшаў 
з друку перад 1130 г. 

Мы аднак думаем, што наш «Кіеўскі Ма- 
літваслоў», які цяпер знаходзіцца ў Белару- 
скай Бібліятэцы імя Фр, Скарыны, быў на- 
друкаваны перад 1720 годам, гэта значыць 
перад указам цара Пятра, аб якім была гу- 
тарка папярэдня. Магчыма яшчэ перад пажа- 
рам Кіеўскай лаўры, або хутка пасьля таго. 

Чаму можна рабіць такія дапушчэньні? 

У бібліятэцы Брытыйскага Музэю ёсьць 
Малітваслоў, выдрукаваны ў Кіеве ў той са- 
май лаўры ў 1134 г. І зьмест гэтага пазьней- 
шага малітаўніка ёсьць падобны, але ня той 


самы, якім мы тут заняліся. Зьвернем увагу 
на тры цікавыя розьніцы: Малітаўнік з 1134 
г. мае загаловачны ліст, дзе сказана, што ён 
надрукаваны «повеленіем... імпэратрыцы 
Анны ТІоанновны, благословеніем же Св. 
Прав. Сінода»; ён не мае малітвы сьв. Бэр- 
нарда да Найсьвяцейшай Дзевы Марыі; мае 
іншы большы фармат і мае некаторыя літур- 
гічныя малітвы, якіх няма ў малітваслове 
Бел. Бібліятэкі, 


Усё разважыўшы, выглядае, што сына- 
дальная цэнзура ад часаў Пятра І не магла 
дапусьціць, каб у праваслаўным Малітвасло- 
ве знаходзілася малітва сьв. Бэрнарда, вялі- 
кага паклонніка Багародзіцы, але тыпова 
сьвятога лацінскае заходняе Царквы. Падоб- 
ныя зьявы для кіеўскай праваслаўнай Царк- 
вы былі дапушчальныя, але не для маскоў- 
скай, якая заўсёды баранілася як ад чумы ад 
заходніх уплываў. Яна была варожай для 
кнігаў Скарыны ў ХХІ стаг. і для рэдакцыі 
праваслаўных малітаўнікаў, друкаваных у 
Вільні і ў Кіяве. 

ж 


Малітваслоў Беларускай Бібліятэкі даволі 
добра захаваўся, дык чаму-ж не мае першай 
загаловачнай бачыны? 

Напрошваецца адказ: яе вырвалі або пра- 
даўцы манахі, або першыя ўласьнікі малітаў- 
ніка, каб яго ратаваць ад расейскае ўлады, бо 
кніжка не прайшла праз царска-сынадаль- 
ную цэнзуру. 

Якім спосабам наш Малітаўнік трапіў у 
Злучаныя Штаты Амэрыкі, мы ня ведаем. 
Варта аднак адцеміць дзіўную акалічнасьць: 
яго друкаваў беларускі мастак друкар у Кіе- 


ва-Пячэрскай лаўры Тарасэвіч і пасьля 250 


гадоў беларускі сьвятар Янка Тарасэвіч пе- 
раказаў яго ў нашую Беларускую Бібліятэ- 
ку! Ці не пераклікаюцца тут праз сталодзь- 
дзі Тарасэвічы?... 


ЗАПІСЫ, кніга 5, 


МйпсЬеп 1970. Выдавецтва Інстытуту Навукі і Мастацтва. Бачыны 268. 


Уся кніга прысвячана Доктару Францішку 
Скарыне з нагоды 450-ых угодкаў выданьня 
першай ім надрукаванай кнігі «Псалтыр», 
які зьявіўся б жнівеня 1517 г. 

«Запісы» вышлі спозьнена, але на гэтым 
яны нічога не страцілі, а нават скарысталі, 
бо пільны іх аўтар дапоўніў бібліяграфію. 

Апрача адзінага артыкулу Я. Садоўскага: 
«Лексычныя асаблівасьці кнігі Царстваў Ска- 


рыны», увесь іншы зьмешчаны ў «Запісах» 
матар'ял належыць пяру др. В. Тумаша, за- 
служанага скарынаведа. : 

5-ая кніга «Запісаў» -- гэта найпаўнейшы 
бібліяграфічны даведнік аб Скарыне і аб 
усім тым, што з ім у гісторыі вяжыцца. Грун- 
тоўнасьць і пэдантычная акуратнасьць аўта- 
ра 5-ай кнігі бяз сумніву заслужыла на вя- 
лікую пахвалу, Беларуская навука на чужы- 
не можа быць гордай з новага асягненьня. 

Уважна перагортываючы «Запісы» заўва- 
жыліся такжа пэўныя недакладнасьці, якія, 
ня гледзячы на ўсю агляднасьць аўтара, ту- 
ды закраліся. 


Бач. 193, Мэ 48. 

Тут сказана: ПСАЛТЫР. 6 жнівеня 1517 г., 
балонак 142 (284 бачыны). Зьмест і Прадмо- 
ва, тэкст, 10 ранішніх рэлігійных песьняў, 
паслоўе, з дрэварыты. 

Трэба скарыгаваць раз на заўсёды памыл- 
кова пададзены лік балонак першай надру- 
каванай Скарынам кнігі. Аўтар бібліяграфіі 
«Запісаў» ня мог дагэтуль спраўдзіць («е 
уізц) скарынаўскай кнігі Псалтыра, а паўта- 
рыў памылку за Каратаевым!' і за Владімі- 
равым“, пад уплывам каторых быў і М. Піо- 
туховіч”, 

А ў сапраўднасьці Псалтыр Скарыны меў 
у пражскім выданьні значна больш балонак, 
а затым і бачын. 

Паводле экзэмпляра, які знаходзіцца ў ле- 
нінградзкай бібліятэцы, можна ўстанавіць 
наступнае: кніга Псалтыра мае 129 балонак 
(258 бачын), але гэта толькі першая частка 
Псалтыра, г. зн., 150 псалмаў падзеляных 
царкоўным звычаям на 20 кафізмаў." Дру- 
гая частка Псалтыра, якая зьмяшчае 10 пе- 
сьняў розных біблійных аўтараў з малітвамі, 
якія звычайна чытаюцца або сьпяваюцца 
падчас ютрані разам з канонам, мае прадаў- 
жэньне нумараваных скарынаўскім споса- 
бам бачынак 24 (балонак 12), Апошняя балон- 
ка скарынаўскага друку назначана лічбай 
«141». Далей у кнізе Псалтыра ідзе рукапіс 
няведамага аўтара (ХХІІ стаг.?) і так яшчэ 
даходзіць 86 балонак (172 бачыны). 

Ніхто ня сумневаецца, што рукапіс пера- 
дае загублены скарынаўскі друк, аднак цяж- 
ка сказаць, паколькі бачына ў бачыну адказ- 
вае арыгіналу. Аднак мы можам дапусьціць, 
што поўны Псалтыр Скарыны меў каля 227 
лістоў (каля 454 бачын), Канчаткова можна 
будзе удакладніць, маючы ў руках здымкі 
або арыгіналы з эгзэмпляра кнігі Псалтыра, 
які знаходзіцца ў бібліятэцы Дзяржаўнага 


і Описание славяно-руских книг напечатаных 
кириловскими буквами. Т. І с 1491-1652. Санктпе- 
тербург 1883, бач. 43, нр. 14. 

? Доктор Франциск Скорина. Его переводы, пе- 
чатные издания и язык. СПБ 1888, бач. 66. 

? Францішак Скарына і яго літаратурная дзей- 
насьць, 400-лецьце Беларускага Друку, Менск 1926, 
бач. 111. 

4 Псальм дадатковы 151-ы зьмясьціўся на балон- 
цы 129. 


Гістарычнага Музэю ў Маскве, фонд. Хлуд., 
4.5 

Заўважым, што Владзіміраў зрабіў арыт- 
мэтычную памылку ў падсумаваньні ўсіх ба- 
лонак чатырох кніг надрукаваных Скарынам 
у 1517 г. Прыняўшы памылковы лік для 
Псалтыра 142 лісты, для кнігі Іова 51, для 
кнігі Прыповесьцяў 48, для кнігі Сіраха 81; 
значыць, у суме маемо 322, а не 222! 


П 


Бач. 256, Хе 1076. 

Кніжка, якая тут успамінаецца, мае поўны 
тытул гэтакі: «Га регзёсийоп «е ГЁгіі5е еп 
ГіЙцапіе ес рагісціёгетепе (ад5 Іа діосё5е ае 
УПпа. Туааисноп дч Ро!опаіз геуце ес ргёсёаёе 
Фипе ргёвасе раг І.е К.Р. І.езсоецг де ГОгагойе. 
Рагіз 1873. 

Значыць, а. І.езсоецг, аратарыянін, ня ёсьць 
аўтарам кніжкі, а толькі перакладчыкам. 
Яна перш зьявілася ў польскай мове пад та- 
кім загалоўкам: «Гісуа рода уггіе4ет рггеба- 
доугапіа у” піеў КтуптсКко-КагІісКіего Коўсідіа 
засгевдіпіе) у Фуесегуі уПейзКіеў од гоки 1863 
до 1872. Рогпай 1872. 

Хто напісаў гэтую кніжку? Ня ведаем. 

Гэты сам ы аднак а. І;езсоецтг ёсьць аўтарам 
двухтамовай працы (ў другім выданьні, а ў 
першым яна зьявілася ў адным томе) якой 
поўная назва ёсьць: Г'ЁеІізе Сафроідце еп Ро- 
Іоепе 5оци5 Іе боцуегпетепе Кліззе дериіз Іе рге- 
тіег рагаве )мэду” а поз )оиг (1772-1875). Ра- 
гіз 1876. Т. І--П. 

Вось-жа ў П-ім томе, бач. 268, успамінаец- 
ца такжа Скарына. Прыводзіцца даслоўны 
тэкст з кніжкі перакладзенай з польскай мо- 
вы. Такім чынам аб Скарыне ёсьць гутарка 
ў трох розных кніжках, хаця ў ва ўсіх ёсьць 
аднолькавы зьмест. 


ПІ 


Бібліяграфічны сьпісак аб Скарыне варта 
дапоўніць: 

1) Роагесгпа ЕпсуКкІорефуа Коўсіеіпа, с. 35-- 
35, Жаізгаха 1912, бач. 293. 

Кароткі артыкул аб Скарыне нікім не пад- 
пісаны. 

2) Маіу ЗіоупіК різаггу пагоббуў ецгореўзКісі 
2ЭКК, “Хагззгахма 1966, бач. 254--55. 

Артыкул аб Скарыне падпісаны А(лексан- 
дэр) Б(аршчэвскі). 


ІУ 


Скарына ў Прусах, бач. 26--28. 

Да ўсяго таго, што тут сказана пра Скары- 
ну, варта зьвярнуць большую ўвагу на той 
экслібрыс Паўла Спэрата, які знаходзіцца 


з Францыск Скарына, Прадмовы і пасьляслоўі, 
Мінск 1969, бач. 197. 


аа Ў, 

прыклеены да скарынаўскай кнігі Псалтыр, 
выданай у Вільні каля 1525 г., а які цяпер -- 
у бібліятэцы Брытыйскага Музэю. 

Павал Спрэт (нарадз. 13. ХІІ. 1484), каб 
унікнуць лацінскай формы свайго прозьві- 
шча «Зргепі5з» (Пагарджаны), зьмяніў яго на 
«Эрегаш5» (Надзейны) у 1503 г., калі запісваў- 
ся на унівэрсытэт у Фрэйбургу, 

У 1524 г. Марцін Лютар пасылае яго ў Пру- 
сію, дзе ён спаўняе абавязак прапаведніка на 
дварэ гэрцага Альбрэхта, а на пачатку 1530 
г. стаўся біскупам Памэраніі. 

Спэратус сам укладаў пабожныя песьні, 
выдаваў свае кніжкі, а да некаторых з іх 
уступ напісаў сам Марцін Лютар. Памёр Спэ- 
ратус 12 жніўня 1551 г. 

Магчыма, што наш Скарына спатыкаўся з 
гэтым самым чалавекам, але апрача таго экс- 
лібрысу іншага доказу сутычнасьці са Спэра- 
тусам не маем. 


Уладзімер Глыбінны 


Жыцьцём і дзейнасьцю Паўла Спэратуса 
займаўся праф. П. Тшакерт, У кнізе: Рам! 
зрегаці Уоп Кбіеп, Еуапегіізсрег ВізроЁ уоп Ро- 
пезапіеп іп Магісачуегаее, НаПе 1891, на бач. 
100, адноска 147, -- ён пасьвяціў крыху ўвагі 
гэрбу Спэратуса. Апісаўшы яго, ён заўва- 
жыў, што калі Спэратус стаўся біскупам, дык 
выкінуў са свайго гэрбу літары Р, і 5. Зна- 
чыць, ад 1530 г. на гэрбе Спэратуса больш 
ягоных ініцыялаў Р. і 5. не знаходзім. 

Гэрб Спэратуса на кнізе Скарыны літары 
Р. і 5. мае. Гэта сьветчыць, што кніга трапіла 
ў рукі Спэратуса ў гадох 1525- 1530. Най- 
больш праўдападобна ў 1530, калі Скарына 
пакінуў Прусы. Сама аднак справа прабы- 
ваньня Скарыны ў Прусіі і ягоная там дзей- 
насьць вымагаюць далейшых студыяў. 


Ча 


На Сьвятой Зямлі 
(НАРЫСЫ З ПАДАРОЖЖА Ў ПАЛЕСТЫНУ) 
(Праця:) 


«Кажны чалавек зарабляе свой хлеб адно 
яму даступнымі сродкамі», -- думаў пра тога 
казака Ўсевалад і паклаў яму свайго даляра 
на куфэрак. «Няхай яму Бог даруе ягонае 
вынаходзтва. Жыць жа яму неяк трэба і на 
тэй гары, куды яго закінуў лёс у ролі інака 
і дзе ён цешыцца той нямой цішынёй, у якой 
адно найлепш і слухаць голае Усявышняга і 
ратавацца ад наступу сатаны. І Бог яму, я 
пэўны, даруе тыя нявольныя грахі, ад якіх 
людзям зла ня робіцца, а беднаму інаку пад- 
мога вялікая. А часам можа і на дабро пой- 
дзе, калі чалавек вераю лечыць злыдні, што 
пераследуюць яго?» 

Немагчыма пералічыць усе манастыры ўсіх 
веравызнаньняў на Сьвятой Зямлі. Іх значна 
больш, чымся паломнікам даводзіцца за два 
тыдні наведаць. У кажным зь іх па-свойму, 
на сваёй мове і паводле сваіх традыцыяў, 
праслаўляюць Бога і прапаведуюць хрысь- 
ціянскі шлях жыцьця. Гэта заўсёды радуе і 
натхняе паломнікаў 1 ўсіх, каму дарагія Вя- 
лікія Хрыстовыя запаветы. Адно ў наш час 
наводзіць на сумныя развагі: немагчымасьць 
папаўненьня манахаў у праваслаўных мана- 
стырох вядзе да ўсе большага і большага 
скарачэньня іх ліку. Старыя манахі пасту- 


пова паміраюць, -- дарма, што іх век звы- 
чайна даўжэйшы, чымся людзей сьвецкага 
ЖЫЦЬЦЯ, А на зьмену ім прыходзіць вельмі 
і вельмі мала. Вялікая крыніца іхняга заў- 
сёдняга папаўненьня з праваслаўнага сла- 
вянства цяпер бадай-што зусім запынілася 
ў выніку захопу ўлады ваяўнічымі бязбож- 
нікамі. А маленькая Грэцыя, адзіная цяпер 
у вольным сьвеце праваслаўная эўрапэйская 
дзяржава, ня ў стане запоўніць усе вакансіі 
ў праваслаўных манастырох Палестыны. Та- 
му праваслаўныя манастыры арабскае Пале- 
стыны запоўненыя далёка не на поўную маг:- 
чымасьць. Часам там, дзе магло бы быць сот- 
ня ці больш манахаў, жыве адно які дзесятак, 
а часьцей і таго менш, А ў Ізраільскай частцы 
Палестыні і таго горш. Ізраільскі ўрад не 
дазваляе наагул прыяжджаць манахам з-за 
мяжы і асяляцца ў манастырох. Разьлік про- 
сты: з часам старыя манахі адыйдуць у леп- 
шы сьвет, а манастыры з-за адсутнасьці жы- 
хароў адыйдуць да дзяржаўнае маёмасьці. 
Цяжка манастыром і з сродкамі: адзіная кры- 
ніца папаўненьня касы -- ахвяры паломні- 
каў. Дабрабыт і лёс манастыроў тых у знач- 
най ступені залежыць ад добрага сэрца каж- 
нага хрысьціяніна ў сьвеце і ўсіх нас. 


Ац, ў. ц 

ХП 
У ПАТРЫЯРХІІ ЕРУСАЛІМСКАЙ 


«Паўстань, сьвяціся, Ерусалім, бо прый- 
шоў сьвет твой, і слава Гасподняя ўзы- 
шла над табою, Уздым вочы твае ёі 
паглядзі вакол: усе зьбіраюцца, ідуць да 
цябе...» 

Ісаія 60, 1, 4. 


Улетку 1966 году праваслаўная група па- 
ломнікаў, зь якою езьдзіў у Палестыну аўтар 
гэтых нарысаў, была асабліва ўражаная згур- 
таванасьцяй і салідарнасьцяй усіх удзельні- 
каў, сьвятароў і вернікаў. Усе з цяплынёю 
на сэрцы прыгадваюць той энтузіязм, з якім 
наведваліся сьвятыя месцы і тую дапамогу 
і прыём, з якім іх сустракалі ў Патрыярхаце 
Ерусалімскім і на месцах. Нельга забыць тае 
радасьці і любові, яка сьвяцілася ў тварах 
архімандрыта Дзімітрыя -- начальніка Ду- 
хоўнай Місіі ў Ерусаліме, радаснага малеб- 
ну і сьлёзаў у вачох, калі паломнікі слухалі 
сьпяваньне маладых арабак, вучаніцаў Ві- 
фанскае школы, і манашак Гефсіманскае 
Сьвятліцы. 


Назаўсёды панесьлі ў сваёй удзячнай па- 
мяці паломнікі абраз сапраўднае, хрыстовае 
дапамогі брату ў Хрысьце. Адзін з паломні- 
каў, благачынны Філядэльфійскай Акругі, 
протаіерэй Мікола Сянькоўскі цяжка захва- 
рэў, быў часова пакладзены ў Шпіталь на 
Елеоне, а пасьля самалётам вывезены назад 
у Амэрыку. І вось, напярэдадні ягонага зва- 
роту ў ЗША, ён быў сабораваны япіскапам 
Мэфодыям і ўсіма сьвятарамі. Пасьля гэтага 
зварушлівага таінства хворы на насілках 
быў унесены ў Храм Гасподні і пад сьпя- 
ваньне вялікодных трапароў быў пастаўле- 
ны на падлозе каля самаго Гасподняга Гробу. 
З сьлязамі вялікага замілаваньня хворы мог 
дакрануцца да Сьвятога Ложа, памаліцца і 
выканаць найвялікшы абрад кажнага палом- 
ніка. Затым яго паднесьлі да Камня Пама- 
заньня і далі змогу дакрануцца і памаліцца 
на Галгофе. Хавальнік Гасподняга Гробу ігу- 
мен Данііл дазволіў і дапамог хвораму пры- 
класьціся да сьвятыняў Рызьніцы. З нязвыч- 
най цярплівасьцяй і дзівугоднай мужнасьцяй 
пакутнік разьвітаўся з паломнікамі, для каж- 
нага знайшоўшы асобнае слова міласьці і лас- 
кі. Ніколі не забудуцца жартлівыя словы 
хворага сьвятара. Лежачы на насілках, ён 
яшчэ знаходзіў змогу жартаваць: 

-- Вось бачыце, я маю перавагу перад ін- 
шымі. Усе Вы на собскіх нагах наведваеце 
гэтыя жыцьцядайныя месцы. А мяне нясуць, 
як пана, ды яшчэ ўслугоўваюць. 

Усе мы надзвычайна цешыліся з тае пры- 


чыны, што хвораму далі змогу пабачыць тое, 
дзеля чаго ягонае струджанае цела пакрыла 
было гэткую адлегласьць праз Акіян і ўсю 
Эўропу, што не прайшла дарэмна ягоная ма- 
ра пабачыць у жыцьці Сьвятыя мясьціны. 
Пабачыў, такі, дарма, што у вельмі і вельмі 
крытычны час жыцьця. Усіх надзвычай це- 
шыла сьведамасьць выкананага абавязку, ра- 
давала брацкая дапамога і хрысьціянская 
спагадлівасьць. 

Кажны дзень на Сьвятой зямлі прыносіў 
богалюбівым паломнікам усё новыя доказы 
няўміручае Хрыстовае любові і асаблівай ува- 
гі да шукальнікаў Божае праўды, У дзень 
першага пакланеньня Гасподняму Гробу 15 
ліпеня для іх адбыўся адмысловы прыём у 
Троннай Залі Патрыярхіі. Блажэнны Патры- 
ярх Ерусалімскі Венэдзікт з сапраўднаю лю- 
боўю Прымаў праваслаўных паломнікаў. 
Ён шчыра радаваўся, што колькасьць іх што- 
годне ўзрастае і выказаў пажаданьне, каб у 
будучым годзе іх было ўдвая больш, Ён ах- 
вотна даў дазвол на наведаньне ўсіх Сьвя- 
тых месцаў, багаславіў Уладыку Мэфодыя 
з Парыжа і прыбылых зь ім восем протаірэяў 
адбываць літургію каля Гасподняго Гробу 
на Галгофе, у Віфлееме, каля Гробу Божай 
Маці і ўсюды, дзе Ўладыка пажадае. 

У дапамогу паломнікам суправаджаць іх 
па Сьвятым месцам Патрыярх Венэдзікт пры- 
значыў іх вернага сябру, любімага і аўтары- 
тэтнага архімандрыта Феадосія -- ігумена 
Віфанскай Жаночай Сьвятліцы. Дарэчы, ча- 
стка паломнікаў і жыла ў кіраваным ім ма- 
настыры, а частка ў інтэрнаце Віфанскай 
Школы. Прыемнасьць і сардэчнасьць прый- 
ма паломнікаў у Патрыярхіі была замацава- 
ная інтымнаю бяседаю з самім Патрыярхам 
і кажнаму паднесенай чаркай смачнага віна, 
як і частаваньнем усходнімі салодкімі ласун- 
камі. 

Немалым здавальненьнем было для палом- 
нікаў агляданьне ўнутраных пакояў Патры- 
ярхіі з безьлічай фотаздымкаў царкоўнага 
жыцьця Ерусалімскае Патрыярхіі. А напя- 
рэдадні ад'езду паломнікаў з Палестыны 
Блажэнны Патрыярх Венэдзікт зноў прыняў 
іх, на гэты раз у Летняй Рэзідэнцыі ў Малой 
Галілеі. Гэта менавіта там незадоўга да гэ- 
тага адбылося гістарычнае спатканьне Папы 
Рымскага з Сусьветным Патрыярхам Афіна- 
горам. Прыемна было пачуць там ад Патры- 
ярха Венэдікта запросіны Ўладыцы Мефо- 
дыю зноў наведаць з групай паломікаў Сьвя- 
тыя Месцы. Патрыярх уласнаручна ўзнага- 
родзіў Правялебнага япіскапа Мэфодыя і во- 
сем сьвятароў-паломнікаў адмысловым мэда- 
лям, адчаканеным з нагоды перанясеньня 
мошчаў Сьв. Саввы Асьвячонага з Вэнэцыі 
ў ягоную даўнюю лаўру на Сьвятой Зямлі. 

За асаблівыя заслугі ў справе дапамогі Сьвя- 
тым месцам сакратарка Парыжскага Пале- 
стынскага Камітэту была ўзнагароджаная 
Крыжом з кавалкам Жыватворнага Крыжа 
Гасподняга. А ўсе паломнікі атрымалі ад Бла- 
жэннага Патрыярха Венэдзікта адмысловы 
дыплём -- пасьведчаньне паломніцтва ў 
Сьвятую Зямлю. Тут ніжэй падаецца арыгі- 
нальны ангельскі тэкст такога пасьведчань- 
ня, выданага на імя аўтара гэтых нарысаў. 


Тае Ноіу ЗершсЬге 
СЕКТІЕІСАТЕ ОЕ РПСКІМАСЕ 


Тре цааегіегпей фе Уегу Кеуегепа Агсріталд- 
гце бегтапоз, бСпагёіап апа бирегіог оў іе 
Сіогсй оЁ бе Ноіу Зериісбге, Бегебу сегобіса- 
геў раг 


Рэг. УІадітіг Зедиго 


Баз Фу уізісед Ше СЬцгсЬ оЁ фе Ноіу БерпісЁге 
оЁ оцг Гога апа Захіоце ]ези5 САгізс апа фе обег 
Ноіу 5Ёгіпез уііп е ВазПіса оў ше Ноіу 5е- 
раісЁте апа аз а Рііегіп Ваз тае ібегеіп Бі5 рюйз 
4еуогіоп5 оп із Фе 156: дау оЁ [Шу іп бе уеаг 
оў Оцг Гога Опе Троцзапа Міпе Ніадгед аад 
віхру зіхір; “ЖВегеоЁ із Сегцісасе з5ігпед апа 
зеаіеа іп Ме Ноу Сісу оЁ ]егазаіепі 15 а “Жіпез5. 


Же ргау апа Безееср фе Аітіенсу апі Есегпа! 
Соаё ба: Не хІІ Ьез5 апа з5ауе іе Ріегіт, рге- 
зегуіпе Ва Ёгоп аі еуі! апа Чапеег: апа а: 
Не зл гиіЧе апа зсепеіеп Піп іп бе ўхау оі 
Ріегу апа НоІіпез55, 590 пас ре тау саКке Піз раг: 
і Йе ЬшІаіпе оў СРгізўе Кіпе4от оў Еагіб, 


(Эеа]) (Эігпашге) 


Сцагаіал оў Фе СЁптс оЁ гае 
НоІу Зерисрге 


ХШ 
ПЕРАМОГА ДУХА 


«Ісуе Хрыстос перамагае...» 
З падпольнага выданьня. 


Ніколі ні сатрэцца з памяці той вечаровы 
перадзакатны час, калі паломнікі азіралі за- 
літы зырка-чырвонымі пасмамі заходзячага 
сонца белакаменны Ерусалім. З гары Малой 
Галілеі Патрыяршай летняй рэзыдэнцыі 
ўвесь Ерусалім, і арабскі, і Ізраільскі, ляжаў 
рэльефна, як на далоні, і нібыта песьціўся 
ў апошніх праменьнях сонечнага дня. Манахі 
называлі многія добрабачныя і знаныя бу- 
дынкі па тым баку мяжы, Даўгою высокаю 
каменнаю выгінастаю градою разлёгся буды- 


нак Ізраільскага Парлямэнту. Яго абступалі 
гістарычныя прыседзістыя камяніцы, што 
помняць і носяць рубцы на собе розных ча- 
соў і зьменаў ўладальнікаў. А там жа сярод 
іх ці мала і такіх, пад якімі ляжыць таксама 
зямля, выхаджаная і ўтаптаная ступнямі 
Хрыстовых вучняў і нат самім Збавіцелем. 
Балела сэрца і станавілася сумна, што выха- 
джаная Хрыстом і палітая яго кроўю зямля 
цяпер ляжыць падзеленая паміж двумя ва- 
ражнечымі табарамі. І няма наразе ніякіх 
палітычных лекаў на тую варожасьць. Коль- 
кі сьвет ні стараецца перашкодзіць раздзьму- 
хваньню штучнага пажару на той дзялянцы, 
яму ўдаецца адно прыпыніць той агонь на 
нейкі час, а ў сярэдзіне ён тлее 1 дае раз-па- 
разу ведаць пра сябе выбухам усё новых і 
новых забойчых дзеяньняў з абодвых бакоў. 
Слухаючы тлумачэньні бакоў у Аб'еднаных 
Нацыях, цяжка разабрацца, хто вінаваты. 
Кажны раз разгляд той не дзе вынікаў і 
справа каторы раз зноў кладзецца пад сукно. 

«І мусіць так будзе яшчэ доўга-доўга, па- 
куль людзі ня зьвернуцца да адзіна пра- 
вільнага сродку вырашэньня спрэчак па-бо- 
жаму: дараваць адзін другому ўсе крыўды 
і пачаць жыць па-новаму з любоўю і ласкаю 
да кажнага, як вучыў Збавіцель. Гэта-ж ён 
і праліў сваю высокародную кроў у імя та- 
кога пагадненьня людзей», -- думаў тады 
там Усевалад Ціхановіч, седзячы на невы- 
сокай пашчэрбленай сьцяне, што адлучала 
з захаду сад высокіх магутных дрэваў Па- 
трыяршае рэзыдэнцыі ад прасторы няведама 
каму належачых выгарэлых і пажоўклых 
узгоркаў ніжэй. 

І яму тады на Сьвятой Зямлі прыгадаўся 
Сьвяты Іоанн Златауст з залатымі словамі: 
«Чаму-ж ты ня здольны дараваць крыўду 
свайму ворагу? Зьмяні свой нораў: калі ты 
злосны, старайся быць рахманым; калі по- 
мслівы, ня помсьці; любіш абгаворваць і 
пляткарыць -- устрымайся, і г. д. Рабі ў дні 
паста больш дабра, будзь спагадлівым да лю- 
дзей, ахвотней дапамагай тым, хто патрабуе 
дапамогі, маліся больш дбайна, цяплей, і г. 
д». А прэпадобны Серафім вучыў здабы- 
ваць Сьвяты Дух Божы і тым агнём распаль- 
ваць сэрцы і чэрава, раіў зьвяртацца да па- 
каяньня і малітвы, скарыцца ў вызнаньні 
чалавечых грахоў. І вось каб усе людзі ўсь- 
вядомілі сябе грэшнымі, вінаватымі перад 
усіма, за ўсе былыя і сучасныя грэшныя 
дзеі, дык лягчэй бы было і міру дасягнуць. 
А тут, на Сьвятой Зямлі веліч Хрыстовых 
чыноў, значеньне ягонае пропаведзі любові 
і дараваньня асабліва пераканаўчыя. Бадай- 
што дзьве тысячы гадоў Сьвятыя Месцы 
стаяць надзейнымі вартаўнікамі вялікіх за- 
паветаў і перамаглі шмат варожых разбу- 

ральных стыхіяў. І яшчэ выстаяць ці мала 
наскокаў, бо ўрэшце-рэштаў Хрыстос заў- 
сёды перамагае. Сучасныя дасягненьні наву- 
кі давялі, што матэрыя, у якую гэтак сьлепа 
верылі матар'ялісты-бязбожнікі і якую яны 
з часоў Маркса абагаўлялі, ёсьць нічым ін- 
шым, як відам энэргіі, г. зн. паходзіць ад 
Сілы, Волі, Духа, іначай кажучы, ад Бога. 
І цяпер, магчыма, як ніколі раней хрысьці- 
яны мусяць яднацца, знаходзіць аднаверцаў 
у Божую праўду. І Сьвятая Зямля становіць 
сабою важны стымул у хрысьціянскім адра- 
джэньні і духовым уздыме нашага часу. 


На зваротным шляху з Сьвятое Зямлі 30 
ліпеня паломнікі знаходзіліся на параплаве 
«Аўсонія», які забраў іх з Бейрута і цяпер 
пад гарачым ягіпецкім сонцам запыніўся ў 
Александрыі. Паяжджане павыходзілі на па- 
лубу і, абапершыся на поручні, дзіваваліся 
на ўсходнюю экзотыку. Унізе ў порце гар- 
ланілі сотні розных разносчыкаў-гандляроў. 
Кажны з іх намагаўся прыцягнуць увагу да 
свайго тавару, выхваляючы яго на ламанай 
ангельскай, французскай або проста на араб- 
скай мове. Кажны з іх уздымаў высака свае 
рэчы, гучна стукаў па іх, як па барабану, 
шчоўкаў замкамі валізак, пстрыкаў пальца- 
мі, ляскаў зубамі, каб вылучыць іх перад ін- 
шымі. Фокусьнікі чаравалі дзяцюкоў і жан- 
чын удалымі хітрыкамі, глыналі зьмей, пту- 
шак, трусоў, каб пасьля нечакана вымаць іх 
з іншых кішэняў. Глыналіся кінжалы, нажы, 


З царкоўнааа жыцьця 


У траўні г. г. памёр Грыгоры-Пётр Агаджань- 
ян, выдатны кардынал, гадоў 75: быў кандыдатам 
на папу падчас выбараў. Паліглот -- знаў мно- 
га языкоў, належыў да армянскага абраду. 
Змалку адзначаўся вялікімі здольнасьцямі: ад 
14 гадоў вучыўся ў Рыме, а пасьля працаваў 
навукова і на розных становішчах у Ватыкане. 


ПАДРЫХТОЎКА ДА СУСЬВЕТНАГА 
СЫНОДУ Ў ВАТЫКАНЕ 


У кастрычніку г. г. адбудзецца Сынод Біску- 
паў: Сынод, які выбіраецца кажныя два гады, 
ёсьць дарадчым органам у Рымскага Папы. На 
гэтым зьезьдзе будуць абмеркаваны самыя важ- 
ныя справы цяперашняга часу: цэлібат духа- 
венства, крызыс духоўных прызваньняў і інш. 


СУСЬВЕТНЫ ДЗЕНЬ 
СРОДКАЎ ГРАМАДЗКАЙ СУВЯЗІ 
25 траўня г.г. -- дзень «сувязі»: прэса, радыё, 
кіно, тэлевізія. Гэтыя сродкі зьвязваюць чала- 
вецтва, інфармуюць, рэклямуюць, вучаць, за- 


галубы, агонь. Усьлед за гэтым выстаўляліся 
шапкі для падачкі. Зьверху сыпаліся дала- 
вах «квотэры», «даймы», «нікелс», 

З палубы параплава «Аўсонія» чулася на- 
ша гаворка. А побач недалёка ад «Аўсоніі» 
стаяў вялікі савецкі параплаў «Фэліке Дзяр- 
жынскі». Адтуль чулася расейская мова, на 
палубе мітусіліся гаваркія жанчыны, на зям- 
лю сыходзлі дзябёлыя мужчыны з задзі- 
рыстымі паглядамі на сьвет. Гэта былі са- 
вецкія інжынэры і тэхнікі, што ехалі буда- 
ваць электра і гідрастанцыі «сваяку» Насэ- 
ру. 

І вось гэтае спатканьне каля эгіпецкіх бе- 
рагоў горсткі праваслаўных паломнікаў -- 
носьбітаў духовых багацьцяў -- з прадстаў- 
нікамі сучаснай матэрыялістычнай Расеі -- 
тэхнічна багатай, але духова пустой зьбед- 
ненай, было асабліва сымбалічным. Гэта бы- 
ла фактычна сустрэча двух супроцьлежных 
сьветаў: Высокага Сьвету Сьвятога Духу і 
сьвету абагоўленай паганскай матэрыі. 

Дух супраць Матэрыі! Хто пераможа ў 
даўгім спусташаючым спаборніцтве? 

Для Ўсевалада Ціхановіча цяпер, пасьля 
наведаньня Сьвятое Зямлі, іншага адказу на 
гэтае пытаньне ня было. Ён упэўнена і пера- 
канальна прамовіў уголас: 

-- Пераможа Дух! Хрыстос Уваскрос! 


Студзень-люты, 1967 
Трой, Нью-Ёрк 
(Канец) 


баўляюць людзей, асабліва моладзь. Фармуюць 
апінію сьвету, узносяць увысь духа людзкога, 
але -- на жаль -- могуць горшыць і псаваць 
характары і душу чалавека. 

Папа Павал УІ ў гэтым годзе апэляваў да 
ўсяго сьвету, каб Дзень Сувязі пасьвяціць спра- 
ве супакою і згоды ў людзтве і Царква асабліва 
моліцца у гэтай генэральнай інтэнцыі. А ў спэ- 
цыяльнай інструкцыі Папа падкрэсьліў, што 
Царква мае поўнае права карыстаць для сваей 
місіі з усіх сродкаў камунікацыі. Царква мае 
права і абавязак весьці апостольства між наро- 
дамі, каб чытачы, слухачы і гледачы маглі сва- 
бодна карыстаць для сваей хрысьціянскай на- 
вукі -- пазнаньня і паглыбеньня веры і лад- 
жаньня парадку, згоды, любові і наагул мараль- 
нага жыцьця. 


15 ГАДОЎ ЗЛУЧЭНЬНЯ БІСКУПАЎ 
У ПАЎДЗЁННАЙ АМЭРЫЦЫ 


Біскупы зьехаліся на супольны Кангрэс аб- 
судзіць патрэбы духоўныя ўсяго кантынэнту, 

асабліва браку духавенства і законнікаў -- за- 
конніц. Каталіцкага народу там да 220 мільёнаў! 
а духавенства свайго вельмі мала: прыездныя 
ўспамагаюць, але таксама недастаткова. Людзі 
патрабуюць сьвятароў: вхвотна прыймаюць і 
прыбываюць да касьцёлаў, а як бракуе сьвята- 
ра, касьцёлы пусьцеюць, а людзі апускаюцца ў 
Божай службе і ў малітве. А Сам Хрыстос ка- 
заў: «Шкада Мне народу!..» 


ж 


Павал УІ асаблівую ўвагу зьвертае на Кітай: 
узнікла думка залажыць у Гонконгу місыйны 
Інстытут, каб рыхтаваць місіянэраў для Кітаю. 
Маюць вучыцца кітайскае мовы і кітайскіх абы- 
заяў, каб належна прыгатавацца да працы мі- 


сыйнай, пазнаўшы культуру і патрэбы гэтага 
найбольшага народу ў сьвеце -- звыш 800 міль- 
ёнаў! 


Залаты Юбілей 


а. Пралата ПЯТРА ТАТАРЫНОВІЧА -- 50 год 
сьвятарства дня 29 чэрвеня, з тым і дзень 
Імянінаў і 75 год жыцьця!!! 

З усім гэтым шчасьлівым здарэньнем рэдак- 
цыя «БОЖЫМ ШЛЯХАМ» віншуе ІМЯНІННІ- 
КА і ЮБІЛЯТА: жадае наймілейшага здароўя 
і ўсялякіх Божых ласкаў дый паводзінаў у рэ- 
дагаваньні «ЗЬНІЧА» да 2.000 году і далей! 

Усё сьвяткаваньне Паважаны ПРАЛАТ спраў- 
ляе ў Рыме 29. ХІ. 1911. 


Рэдакцыя «Божым Шляхам». 





З вестак і з лістоў 





Расказвае госьць, прыбыўшы з пад Бабруй- 
ска: -- Каля 30 год. не бачыліся, пастарэў за 
гэты час; а перанёс вельмі многа цяжкасьцяў і 
гора. Прыехаўшы з лягеру з Нямеччыны, ледзь 
не памёр із роспачы! Не асталося тут нікога і 
нічога: па вёсках ані скаціны, ані нат курыцы, 
сабакі або ката. Ні аднаго доміка і ледзь спаты- 
каліся калекі і жанчыны. Ідзеш дарогай і толь- 
кі дзе-нідзе асталіся коміны і кусьцікі... А ча- 
самі з нары вылазіць жанчына. Парабілі сабе 
такія норы, прыкрыўшы іх хворостам: дождж 
і мокра дый тэта ўсё, што асталося. 

Як прышлося сеяць вясной, дык некалька 
жанчын запрагаліся ў плуг і цягнулі. І гэта тры- 
вала праз тры гады па вайне... Ён гэта і цяпер 
перажывае; а цяперашняя ўлада не дае таго 
забывацца. -- На кажным кроку гаворыцца: 
«Вось і пабачце, што вам прынесьлі і капіталі- 
сты, -- заходнія фашысты. Хто з вас хацеў-бы, 
каб гэта паўтарылася? 

Сапраўды, зьверства апошняе вайны прычы- 
ніліся, хоць не да любові, дык да паслушэн- 
ства камуне і Саветам. Цікава яшчэ і тое, што 
ў школах не адрозьніваюць паасобных заходніх 
дзяржаваў, нават і тых, што ваявалі з немцамі, 
а ўсё гуртам прадстаўляюць, як фашызм і ка- 
піталізм!.. 

Пагаварыўшы з гэтым чалавекам, думаем, што 
людзі, якія перажылі апошнюю вайну, так зму- 
чаны -- аж ня могуць даваць ніякага супраціву 
ўладам Беларусі, хіба што маладое пакаленьне 
пачне рэагаваць па новаму? Янка Зарэчны 


ж 


НЬЮ ЁРК: Дзякуем за прысланае запрашэнь- 
не на ўрачыстае адкрыцьцё Бібліятэкі. На жаль, 
нам не ўдасца прысутнічаць, аднак улучаем на- 


шыя пажаданьні посьпехаў. Вам напэўна хапае 
клапотаў і беганіны зьвязаных з такім сьвятам, 
але, праўда, гэта і прыемна дый заслугі не- 
малыя. 

У нас нічога новага, а ў Вас цікавей, бо і за- 
бастоўка прычынілася да зарганізаваньня бела- 
рускае пошты: за гэта належыцца беларусам 
нагарода і мы цешымся з добрага помыслу. 

У нас вясна і мы занятыя ў агародах і гэтак 
адпачываецца ад штодзённай працы-службы. 

Э--Я. 
г 


КАНАДА: Шчыра дзякую за ліст і за «па- 
грозьлівыя» запросіны на высьвячэньне Біблія- 
тэкі-Музэю на 15 мая. Рад-бы пад'ехаць, неяк 
за кароткі тэрмін, бо не спраўлюся атрымаць 
загранічны пашпарт. Прыдзецца заплаціць 
«штраф». 

У гэтым лісьце залучаю 5 1000 на «Б. Шл.» 
(з гэтых 55.00 ад МК і ў95.00 ад сябе. Але ёсьць 
такія, што «чытаюць, а не плацюць ці сябе яны 
багацюць?» Дзякую яшчэ за беларускія пашто- 
выя маркі. Сапраўды яны цікавыя. Шкода, што 
і далей ангельская пошта не страйкуе: былі-б 
і далей у абегу... Да мяне пішуць з усіх куткоў 
сьвету, дык маю значную калекцыю марак, а 
цяпер пабагацею і беларускімі. Калі ня выпадзе 
мне паехаць у Лёндан, дык калі ласка прыпом- 
ніце аб «штрафе»! П. Я-п 

ж 

АЎСТРАЛІЯ- ВІКТОРЫЯ: 90 сакавіка 1971. У 
апошнім часе адыйшло на вечны супачынак 
шмат знаёмых. Пазаўчора быў на паховінах ук- 
раінскага архіяпіскапа -- амаль цэлы дзень. А 
два тыдні раней пахавалі беларускага сьвятара, 
Прыкра, што беларускага сьвятара «аплаківалі 

расейцы», а хавалі грэкі, дый на грэцкай част- 
цы магільніку -- сярод грэкаў. -- Гэтулькі мар- 
нуецца нашых людзей -- мест служыць сваім: 
гэта нашая трагедыя! Ня дзіва, што вораг це- 
шыцца і мае менш турботаў з намі. 

У апошніх днях пачаў чытаць вашую «По- 
весьць» («Хлапец»), выданую яшчэ ў Вільні у 
1939 г. праз «Беларускую Крыніцу». Атрымаў 
яе нядаўна з Польшчы ад сына пакойнага Ла- 
стаўкі, якіх наведаў, калі быў у Варшаве. Чы- 
таю кніжку з прыемнасьцяй. Так яна папаўняе 
«Успаміны» М. Танка, выданыя ў 1970, якія 
атрымаў ад сястры з Бацькаўшчыны. Нямала 
прыпомнілася з собскага жыцьця, праўда, я 
ўваходзіў у гэтае жыцьцё шмат пазьней. Як 
скончу чытаць, падзялюся сваімі ўражаньнямі 
і заўвагамі. Лічу, што нейкія часткі буду чы- 
таць сваім дзецям, толькі ці яны зразумеюць? 
Яны жывуць у зусім іншым сьвеце... Н- М. 


ж 


ЗЛУЧАНЫЯ ШТАТЫ- ТРЭНТОН: Тыдзень 
таму назад простай поштай мы паслалі Вам ча- 
сапісы выдавецтва «Родны Край» ад Мо ? да 8. 
Калі ня купіце, то прачытаўшы вярніце назад, 
а мы Вам пашлём новыя, Хоць і рэдка, але ча- 
сапіс будзе выходзіць. Чэкі можна пасылаць на 
«Родны Край». У гэтым часапісе кожны аўтар 
аплачывае друк сваіх артыкулаў, пагэтаму 
шмат розных поглядаў. Мы не маем грошай, каб 
весьці нейкую прапаганду, ці наагул «генэраль- 
ную лінію», 

Зьвярніце, калі ласка, увагу на апавяданьні 
«Беларуская Быль», Гэта вельмі каштоўны на- 
родны фальклёр і мы нават кожнаму плоцім па 
аднаму доляру за такое апавяданьне. Можа і 
Вы ведаеце што, дык прышліце. 


Часапіс «Божым Шляхам» нам не прысылай- 
це, бо мы яго тут на месцы атрымоўваем і стала 
чытаем. 

Памагай Вам Бог! 

З глыбокаю да Вас пашанаю і ўдзячнасьцю 

Выдавецтва «Родны Край». 
Р.О. ВОХ 1944 


1-га Мая 1971 г. ТКЕМТОХ, М. ]. О.5.А. 


ЛЁНДАН: Атрымаў я кніжку «Сьледам за 
Хрыстусам»: 2-ое выданьне, перадрук з І-га, але 
мае прыгажэйшы вонкавы выгляд. Належная 
падзяка а. Фр. Чарняўскаму! Адчуваўся неда- 
хоп гэтай кніжкі на беларускай мове. А якраз 
гэтае выданьне супадае з гадавінай -- 500 год 
юбілейнай сьмерці аўтара: памёр ён 1 траўня 
1471 г., маючы 92 гады жыцьця. Усё сваё жыць- 
цё пасьвяціў ён адраджэньню хрысьціянства на 
Захадзе. Узьнікнулі тады соткі інстытутаў -- 
«Братоў і Сясьцёр Супольнага Жыцьця», у якіх 
практыкавалася сьледаваньне за Хрыстом», не 
стаючыся манахамі. -- Пасьля некаторыя з гэ- 
тых інстытутаў ператварыліся ў манастыры і 
да аднаго з іх уступіў Тамаш а Кэмпіес (з Кэмп 
у Галяндыі): вёў багамыснае жыцьцё і напісаў 
некалька набожных кніжак. -- «Сьледам за 
Хрыстом» пачалі перакладаць на розныя мовы, 
што трывае дасюль. 

Закончу пару думкамі з гэтае кніжкі: «Многа 
робіць, хто тое, што робіць, добра робіць. (І, 15, 
2)». -- «На двух крыллях лунае чалавек над 
зямлёю: на прастадушнасьці і чыстасьці. Пра- 
стадушнасьць павінна быць у намерах, з чы- 
стасьць у пачуцьцях. Ніякая справа ня будзе 
цяжкою, калі будзеш свабодным у душы ад 
грэшных нахілаў». (П, 4, 1). Чытач Лязон В. 





З прачытаных кніжак 


І найгоршы сабака віляе хвастом. (Італьскае) 

Раніца -- юнацтва дня: вечар -- старасьць 
дня. (Шопэнгаўэр). 

Чаго не павінен ведаць вораг, таго не кажы 
і другу. (Таго-ж). 

Дух ёсьць небачны для таго, хто сам яго не 
мае. (Таго-ж). 

Сакрат сказаў у багатым магазыне: «О, як 
шмат ёсьць речаў, якія мне зусім непатрэбны!» 

Добрае ёсьць двойчы лепшае, калі кароткае. 
(Бальтазар Граціяно). 

Адна уўнцыя ўласнага розуму варта гэтулькі, 
колькі дзьве тысячы фунтаў чужога. (Стэрн). 

Вучоныя -- гэта такія, што начыталіся кні- 
жак, але мысьліцелі, геніі і асьветнікі сьвету і 
рухавікі чалавецтва -- гэта такія, што чыталі 

непасрэдна ў кнізе сусьвету. (ІШопэнгаўэр). 

Чытаць трэба толькі тады, калі высыхае х: 
ніца ўласных думак, што часта здараецца з 
май найлепшай галавою... аднак адганяць ула- 
сныя, сапраўды-магутныя думкі гэта -- негз- 
равальны грэх. (Таго-ж). 

Чытаць, значыць, думаць чужой галавою, за- 
мест сваей уласнай, Нішто ня можа быць больш 
шкодным, як занадта моцны наплыў ад непа- 
срэднага чытаньня чужых думак, таму што яны, 
належачы паасобна да разнаякіх розумаў, да 
іншае сыстэмы, носячы другую афарбоўку, ні- 
колі не сальюцца ў адно цэлае і не дадуць ад- 
наго думаньня, веды, погляду і пракананьня, а 
хутчэй уфармуюць у галаве лёгкае бабілёнскае 
стаўпатварэньне. (Таго-ж). 


- 
га 
ра 


г, 
ша” 

З КНІЖАК І ЧАСАПІСАЎ: 





Лк захварэць?" 


ДОБРЫЯ РАДЫ: Нямала спатыкаецца сыстэ- 
маў, як захаваць здароўе ці ратавацца ў хваро- 
бах; але як захварэць, дык на гэта няма «доб- 
рых радаў» -- аж адзін лекар -- у час. «Савец- 


кая Літва» з 2. Х. 1966 г. -- падае такую пра- 
граму, вельмі трапную, хоць ён толькі «канды- 
дат мэдыц. навукаў» -- Н. Тамбіан. (А што ён 


яшчэ дарадзіць, калі стане доктарам?). 

Ён цытуе Сэнэку, які казаў, што кароткага 
жыцьця мы не дастаём, але ствараем сабе самі. 
А Д. Леббок падлічыў, што колькасьць лю- 
дзей, якія загубілі сябе самі, куды большая, 
чым зьнішчылі іншыя. 


Найперш, як аджыўляцца? Каб хутчэй па- 
дарваць сваё здароўе, трэба раніцай -- перад 
работай -- насьпех папіць гарачай гарбаты, глы- 
таючы бутэрброд. Затое на абедзе трэ” добра на- 
малаціцца! А ўжо-ж вечарам есьці што най- 
тлусьцейшае і то -- перад самым сном.. 


А хто склонны да атлусьценьня, няхай есьць 
часьцей дый смаглей, асабліва салодкае і смач- 
нае; а для лепшага апэтыту радзіцца прыпраў- 
ляць яду рознымі дадаткамі, як перац, хрэн, 
сосы, падліўкі, -- аднак найлепш паскуткуе вы- 
піўка, асабліва ў таварыстве дый з знэкдотамі ці 
з прыпеўкамі. 


На паважным месьце ў жыцьці стаіць сэрца, 
дык трэба салідна яго зламаць, каб лягчэй і ска- 
рэй памерці. Для гэтага якраз служыць атлу- 
шчэньне арганізму. 

Пасьля памагае да хваробаў курэньне: курыць 
трэба часьцей і трывала -- ўдзень, а нават і 
ўначы! Асабліва вечарам перад сном: тут лу- 
чыцца прыемнасьць з карысьцяй. Калі курыш 
удзень 10 папяросак, дык магчыма іх падвоіць 
і патроіць: хто прыкурывае папяросу ад папя- 
рэдняе, той эканоміць на запалках. 

І яшчэ важна сьцерагчыся фізычнае работы, 
спорту, гімнастыкі, прагулак ды іншае фатыгі: 
затое належыць часьцей прылягаць, найлепш 
пасьля добрага абеду і на даўжэйшы прабег га- 
дзінак. А заўсёды лепш пад'ехаць, чым па- 
дыйсьці. 

Так сама дужа патрэбна панаракаць на зда- 
роўе, пабедаваць дый радзіцца з усімі спатка- 
нымі. А нэрвы найбольш любяць ня ўступаць у 
спрэчках, у дыспутах і паставіць на сваім! Ну, 
ведама, што недарэмна выдумалі тэлэбач! 
Пасядзець і аглядаць з мягкага крэсла --- на гэ- 
та ня шкода і добрых колькі гадзінак!.. 

Калі ўсё гэта кандыдат прыйме пад увагу дый 
паволі ўвядзе ў практыку, дык няхай з паводзі- 
намі хварэе, як кажуць, «на здароўе!». 

